

కై హింద్.

స్వాతంత్ర్య సమరము

(నాటకము)



ఆంధ్రరత్న గ్రంథమాల

తొలిపుష్పం

పేరాల.



గ్రంథకర్త:

అబ్బరాజు రఞ్గారావు

శర్వశాక్కులు
సంపాదకులవి

సంయుక్త సంపాదకులు :

చుండిరామమూర్తి
అట్టరాజురంగారావు

కల :
గూపాయపాపలా

రసతరంగిణి ప్రెస్, బెజవాడ
K. 7/6-11-46 C. 1000

ప రి చ యం

ఈ నాటకం ది 26-1-40న ఇడుపులపాడు గ్రామము (గుంటూరు జిల్లా, బాపట్లతాలూకా) లో జరుపబడు 'స్వాతంత్ర్యదినోత్సవము' నకు గాను బాపట్లతాలూకా రైతుసంఘమువారి కోరికపైని మిత్రుడు శ్రీ పుల్లెల రత్నయ్యగారి ప్రోత్సాహముతో వ్రాయబడినది. ఆ గ్రామ 'యువజన నాటకసంఘము'వారు భారతజాతికి పవిత్రమైన స్వాతంత్ర్య దినోత్సవ పర్వదినమందు శ్రీ జనాబ్ గాన్ బేగ్ సాహేబు (చీరాల) గారి అధ్యక్షతక్రింద జనరంజకముగా ఈ నాటకాన్ని ప్రదర్శించి ప్రజల మన్ననలందిరి. ఈ వార్త ది 30-1-40 వ తేదీగల 'ఆంధ్రదినపత్రిక' (మద్రాస్) లో ఆనాడే ప్రకటింపబడినది. భారతరాజకీయ ఆకాశము నందు యీ ఆరేండ్ల పైకాలమునుండి ప్రభుత్వ నిషేధమేఘములు దట్టముగా ఆవరించియున్న కారణం యీనాటకాన్ని యింతవరకు ప్రచురించలేదు. నిషేధనీలమేఘములు పటాపంచలై కోద్దిరోజులైనవి. కాని నాకు సహజంగానుండు ఆర్థికస్థాయియొక్క లోపమువలన దీనిని వెంటనే వెలుగులోకి తెచ్చుట ఆలస్యమైనది. నా మిత్రుడు శ్రీ చుండి రామ మూర్తిగారు (దగుబాడు) న సహజ నాట్యకళాభిరుచిని, సారస్వతవిషానను పురస్కరించుకొని నాకు ధనమిచ్చి నేడు చేయూత నిచ్చినాడు. కాన, చరిత్రప్రసిద్ధుడు, కళావేత్త, భారతస్వాతంత్ర్యయోధుడు, చీరాల పేరాల సత్యాగ్రహ సమరనిర్మాత, అమరజీవి, ఆంధ్రుల ప్రానంధిని ఉపాస్యవీరు డా. కీ. శే. 'ఆంధ్రరత్న' శ్రీ దుగ్గిరాల గోపాలకృష్ణయ్యగారి స్మారకచిహ్నముగా యీ గ్రంథమాలి యిచ్చుట స్థాపించి, అందు 'తొలిపుష్పము'గా యీ నాటకాన్ని నేడు ప్రచురించుచున్నాను.

ఈ నాటక యితీవృత్తము ఎచ్చటనోవెతకి వీరికోరి తెచ్చుకొన్నది కాదు. నేను బుర్రబద్దలుకొట్టుకొని ఊహించి క్రిందుమీదుపడినదికాదు. పాఠపురాణములను, శాస్త్రములను, చరిత్రలను త్రవ్వి తీసినదికాదు. ద్వితీయవ్రపంచ మారణహోమము ప్రారంభమైన నాటినుండి నాలుగు నెలలవఱకు మాత్రమే నాభారతదేశముయొక్క రాచకీయపరిస్థితి యెట్లు న్నదిన్నీ, సామ్రాజ్యతృష్ణగల బ్రిటిష్ పభుత్వము బారినుండి నా దేశీయులు దేశవిముక్తికై ఎట్లు పిెనగులాడిన విషయమున్ను, నా మాతృభూమినిగూర్చి పాలకుల ఆశయములు, విధానములున్ను ఉన్నవి ఉన్నట్లుగా దినపత్రికలలో చదివినవి చదివినట్లుగా వ్రచానీకమునకు యీ నాటకరూపమున వివరించుకొంటిని. అవసరమైనచోట్ల కొద్ది కొద్దిగా నా సొంతఊహలుకూడా అసలువిషయమునకు ఆటంకము లేనంతవరకు చేర్చితిని. ఆంధ్రావనియందున్న కళాకోవిదులు, లలితకళాభిమానులు, రసపిపాసువులగు పాఠకలోకమున్ను నాటకనిర్మాణ కృషి యందు నా 'తొలిరచన' యగు యీ జాతీయనాటకమును ఆదరింతు గాక యని మనవి. ప్రమాదో ధీమతా మపి. జై హింద్.

శే రా ల
9-9-45

ర చ యి త



అంక విభజన - విషయ వివరణ.

—♦ 1 వ అంకం ♦—

1 వ రంగం—గాంధీ - పటేలు - నెహ్రూ - బోసు - రాజేంద్రప్రసాదు
గార్ల సమావేశం క్ష గంట మూతము. భారతస్వాతంత్ర్య సమర
ములలో ప్రాణాలను అర్పించిన వీరులను స్మరించుట, సూత్ర శాంతి,
సమర ప్రారంభ చర్చ, బోసు కుపితుడై వెళ్లుట మున్నగునవి.

2వ రంగం—రైతుల సమావేశం 15 నిమిషాలు మాత్రం.

—♦ 2 వ అంకం ♦—

1వ రంగం—ఇండియా వైస్రాయి - కార్యనిర్వాహక సభ్యులు - వీరి
సమావేశం 15 నిమిషాలు. ద్వితీయ ప్రపంచ మహాసంగ్రామము
గూర్చి, ఇండియా సైన్యాలను విదేశాలకు బ్రిటిష్ ప్రభుత్వంవారి
ఉత్తర్యుపకారం పెంపుట మున్నగు విషయాల గూర్చి.

2వ రంగం—గాంధీ - పటేలు - అజాద్ - సరోజిని - రాజేంద్రప్రసాద్
బోసు - నెహ్రూ గార్లతో కూడిన కాంగ్రెసు వర్కింగు కమిటీ
సమావేశం 20 నిమిషాలు. ఇండియాను యుద్ధములో చేరిన
దేశముగా బ్రిటిష్ వారు ప్రకటించుట గూర్చి చర్చ. బోసుగారి
అనంత్యప్తి మున్నగునవి.

—♦ 3 వ అంకం ♦—

1వ రంగం—జట్లండు - హెహారు- క్రిప్స్ గార్లు లండనులో సమావేశం
20 నిమిషాలు. భారతజాతీయ కాంగ్రెసు వర్కింగు కమిటీవారి
తీర్మానమును గూర్చి చర్చ. శ్వేతపత్ర ప్రకటన గూర్చి ఇండియా
వైస్రాయికి జట్లండు ఉత్తరవు మున్నగునవి.

2వ రంగం—వైస్సాయి - గాంధీ - జిన్నా - నెహ్రూ - రాజేంద్రప్రసాద్ - బోసు
పటేలుగార్ల సమావేశం 1 గంట. రాజీనామాపత్రమును గునవి

—♦ 4 వ అంకం ♦—

1వ రంగం—గాంధీ - పటేలు - నెహ్రూ - రాజేంద్రప్రసాద్ - బోసు
అబాద్ - గార్లతో కూడిన కాంగ్రెసువర్కింగ్ కమిటీ సమావేశం
15 నిమిషాలు. కాంగ్రెసునాయకులు శ్వేతపత్రమును విమర్శిం
చుట, బిటిషువారి యుద్ధాశయములగూర్చి చర్చ, ప్రజాపరిష
త్తును కోరుట, శాంతిసమరసన్నాహములగూర్చి తీర్మానము,
రాష్ట్రాలలోవున్న కాంగ్రెసుమంత్రులను రాజీనామాలు పెట్ట
మని అజ్ఞాపించుట మున్నగునవి.

2వ రంగం—మద్రాసుగవర్నరు - రాజాజీ - ప్రకాశంగార్ల సమావేశం
10 నిమిషాలు. మద్రాసుమంత్రులు రాజీనామాలు దాఖలు
చేయుట.

—♦ 5 వ అంకం ♦—

1వ రంగం—అబాద్ - జిన్నా - నెహ్రూగార్ల సమావేశం 10 నిమి
షాలు. కాంగ్రెసు, లీగుసంస్థల ఐకమత్యమునుగూర్చి చర్చ
మున్నగునవి.

2వ రంగం—గాంధీ - పటేలు - నెహ్రూ - అబాద్ - సరోజిని -
రాజేంద్రప్రసాద్ గార్లతో కూడిన కాంగ్రెస్ వర్కింగ్ కమిటీ
సమావేశం 1 గంట. స్వాతంత్ర్య ప్రతిజ్ఞ, తివర్ణపతాక వంశన
ములు, ప్రజాప్రబోధకర పత్రిక, నాయకులు దీక్షాకంఠములు
కట్టుకొనుట, స్వాతంత్ర్యసమర సన్నాహములు మున్నగునవి.

(సమాప్తి.)



అంకితము

—❦—

1857 లో జరిగిన ప్రథమ స్వాతంత్ర్య సమరములో

పాల్గొని వీరస్వర్ణము చూరగొన్న

పూజ్య శ్రీ యతులు

బహదూర్ షా, నానా సాహెబ్,

రూస్సీలక్ష్మీ, మంగళపాండ్య

మున్నగు స్వాతంత్ర్యయోధుల

పాదపద్మములకు

—రచయిత.



పాత్రలు



మ గ నా రు:

- 1 శ్రీయత గాంధీజీ - భారతదేశభాగ్యవిధాత.
- 2 ,, వటేలు - కాంగ్రెసుపార్లమెంటరీబోర్డు అధ్యక్షుడు
- 3 ,, నెహ్రూ - కాంగ్రెస్ యుద్ధోపసంఘ అధ్యక్షుడు
- 4 ,, బోసు - "ఫార్వర్డ్ బ్లాక్" పార్టీ అధ్యక్షుడు
- 5 ,, అజాద్ - కాంగ్రెస్ వర్కింగ్ కమిటీ సభ్యుడు
- 6 ,, రాజేంద్రుడు - భారత జాతీయమహాసభ అధ్యక్షుడు
- 7 ,, జిన్నా - భారత ముస్లింలీగు అధ్యక్షుడు
- 8 ,, జట్లండ్ - ఇండియా మంత్రి
- 9 ,, హోర్ - బ్రిటిష్ పార్లమెంటు కస్పర్వేటివ్
పక్ష సభ్యుడు
- 10 ,, క్రిస్పి - బ్రిటిష్ కార్మికపక్ష మెంబరు
- 11 ,, లిన్ లిల్ గో - ఇండియా వైస్రాయి
- 12 ,, ఎరిస్క్విన్ - మద్రాసురాష్ట్ర గవర్నరు
- 13 ,, రాజాజీ - మద్రాసు ప్రధానమంత్రి
- 14 ,, ప్రకాశంగారు - మద్రాసురాష్ట్ర రెవిన్యూమంత్రి

ఆ డ వా రు.

- 1 శ్రీమతి సరోజినీదేవి - కాంగ్రెస్ వర్కింగ్ కమిటీ మెంబరు

సందర్భానుసారముగా ఇంకా కొందరు వచ్చెదరు.



జైహింద్

స్వాతంత్ర్య సమరము

మొదటి అంకము

1 వ రంగము

స్థలం—నేపా గ్రామంలో చుహాన్సుని కుటీరప్రాంతము

సమయం—సాయంత్రం

ప్రవేశం—గాంధీ, పటేలు, పెహూ, బోసు, రాజ్ గురుడు.

గాంధీ—యోధా! గేసరుణారా! మన భారతమాత దాస్యవిముక్తికై
 స్వాతంత్ర్య సమరార్థంలో ఆహుతిస్తున్న వీరులనుగూర్చి తలం
 చినకొలది నా గుండెలు జలదరించుచున్నవి. ఎన్నట్లు దాస్య
 భారమున మన మిట్లు కృశింపవలయునోకదా! నలుబడికోట్ల
 ప్రజాసేకము! విశాలభారతభూమి! వగాయి వభుశ్వ పెత్తనము!
 పగటిసోపి! పరదాస్యము! ఆశ్చర్యము! (విధ్వంసముతో)
 అమ్మా! భారత దాస్యము!

(కామంచి)

ఉరికంబముల నెక్కు మురిపెంపుబిడ్డల కడపటి ప్రార్థనలో కాంచినావు
 లాటిల కెటయైన లజపతు తెందతో మరణభాధల నొంద నరసినావు
 మారణయంత్రాల మ్రగ్గడి యోధుల “కెక్కురింతల” నాలకించినావు
 చెఱలలో మ్రగ్గిన చిన్నారిసుతులకై దరిలేనిదుఃఖాన పొరలినావు

దాస్యశృంఖలాబద్ధనై తాల్మీబూని

పెక్కుభాధల నోర్చుచు స్రుక్ష్మినావు

సాము తిని రొమ్ముచీల్చేడి తొమ్మిగార్చడ
పాలబడినావు తల్లి! ఓ భరతమాత!!

బోసు—మహాత్మా! అవును. స్వామాజ్యతత్వ దురహంకారభూయిష్ఠులైన ఆ బ్రిటిషువారు చేయు దుండగములకు అంతులేదు. మన దేశమును అన్నివిధముల వీల్చి పిప్పిచేయుటయేగాక దమననీతిని ప్రయోగించి దేశీయులను చాన్యకూపమునుండి ఎన్నటికిని బయటికిరాకుండ అణగారదొక్కుచున్నారు.

(హాహా)

“పంజాబుహత్య” పలుమారులు తలచిన రోమరోమానికి రోసమెక్కు
“మొగ్గాదురంకి” లో “మణిమణి తలపోయ గుండెగుభేలున గూలిపోవు
“మోగిలు, లాహోరు” మిథ్యాభియోగాల సత్ప్రసాదముల బడుపుగొల్పు
అంధులు, బిడ్డలు “అల్లారి” జను” వాల్మీకిచేసినకాండ అర్థివెంచు

మా “జతీ” యను చచ్చినమాట యేమి?

“భగతునిహము” వధచేయుటకుట యేమి?

సేన్చ్యోరైస్ వీరుల చిత్రవధలు

సన్నివిధించు వోహానికన్న నకట!

(బాష్పపూరితనయనుఁ డగును)

వర్ణితులెట్లు ప్రశ్నిమించి వరాయిప్రభుత్వ దమననీతి వరా
కావ్య పాండుచున్నను, మన స్వాతంత్ర్య సమరసన్నాహముల
యొక్క ఆలోచనావరంపరలకు అంతుకన్పించుటలేదు! విప్లవము! దేశవిప్లవము! ఆసేతుహిమాచల వృక్షవిప్లవ నివా
దము! తిరుగుబాటు కావలెను. ఆలోచనాకాండ కట్టిపెట్టు
డిని నా మనవి.

గాం—నాయనా! సుభానూ! సెబాన్. నీ వీరత్వమును మెచ్చు
కొంటిని. నీ సాహసమును అగ్నింతును. కాని మనశ్రేయమును
కోరియే మనస్సుమిట్లు దీర్ఘ విచారనిమగ్నులము కావలసివచ్చినది.
నిజమైన సత్సాగ్రహి త్వరపడి అనాలోచితముగ ఏదనిచేయ

కూడదు. ఈ విశాల భారతభూమియొక్క సమస్య ఒక్కనిము సములో నిర్ణయింపవీలగునా? ఉడుకు జాబ్బుకొనిన నోరు కాలిపోవును గదా!

బో—అలసిందినచో అమృతముకూడ వినముగా మారదా?

నె—ప్రియమైన సుబానూ! పెద్దలతో తర్కవిత్కము లేల? నీ మనోగత అభిప్రాయమును వివరింపరాదా?

బో—ఇంకను అభిప్రాయములకొఱకు వేదియుండుటయేనా? పాలకులకు “అంత్యసందేశము” పంపి శాంతిసంగ్రామప్రకటన చేయుట ముఖ్యము. ఇకముందు అంతర్జాతీయ పరిస్థితులు చాల విషమ రూపము దాల్చుబోవుచున్నవి. రెండవ ప్రపంచ మహాసంగ్రామము రానున్నది. విదేశీయులందఱు తమ ప్రాణములను అర చేతులలోఁ బెట్టుకొని భయాఙ్కరిత స్వాంత్యులై యున్నారు. మన పాలకు లగు ఇంగ్లీషులుకూడ యుద్ధప్రేరేపక తాండవచ్ఛవ్యముతో తప్పుక పోయిందురు. ఈ సదనకాశమును జూరనిమవక మనము సత్కార్యగ్రహమును ప్రకటించి తమో వారు పాదాకాంతు లగుదురు.

గాం—కాంగ్రెసు కార్యనిర్వహణను సమావేశపరచి సమగ్రముగా పరిస్థితులు పరిశీలించవలయు. కాని “అంత్యసందేశము” మాత్రము ప్రస్తుతముకూడదు. శాంతిసమరప్రారంభవిషయమై తగినంతగా విచారించవలసి యుండును. దేశము సిద్ధముగా నున్నచో లేదో గమనింపవలెను.

బోను—అన్నియు ప్రస్తుతము కూడదంటి. ఇక చేయవలసినదేముందును?

(కన్నడ)

ఎప్పుడు కాదుకాదనుచు నిట్టులే కాలముద్రోసిపుచ్చి, యీ తిప్పలుతెచ్చిపెట్టితిరి దేశము ధాన్యములోన ముగ్ధి యింకెప్పుడు తెప్పరిల్లుకొను? ఈ తర్కణమునగాక; మీర లీ గొప్పయమూల్యకాలమునుగూడ వృథా చననీయ పాడియే?

నాహా—సుబాసూ! త్వరపడకుము. మున్ను పాండవయోధులవలె నేడు మనము కాలమునకు కట్టుబడితిమి. అంత్యసంక్షేపమువంటి అహింసాయుద్ధము సాగించుటకు నీ వన్నట్లు ఇదియే తరుణము. కాని, మనము హైనికులము. సేనాని ఆజ్ఞను పాలింపవలదా?

బోసు—పెద్దలను గౌరవించెదను. కాని, కాలప్రవాహమును గుర్తిం పని అంధవిశ్వాసివలె నడచుకొనుట నా మతముకాదు. ఒక్కొక్కప్పుడు సేనానికేగూడ జాగృతి కలుగజేయు తరుణ ములు రావచ్చును.

రాజేం—సుబాసూ! ఇంతవఱకు నీ ధీవిధవము గమనించుచుంటిని. అనాలోచితముగా సమరము సాగించినచో దేశము సిద్ధముగా నున్న దను గట్టివస్తుకము నీకు కలదా?

బోసు—అవును, కలదు. ఇందు అనాలోచిత మేమియులేదు. మనము చాలసారులు పోరాటములు సాగించితిమి. ఏవోవంకలుపెట్టి ఆపివైచితిమి. నేడు శాంతి సమరానుభవము దేశీయులకు ఓపినంతకలదు. ప్రజాసేకములో నూన్నచైతన్యము పెల్లుబుకు చున్నది. జాగంతయు పెద్దలదే.

రాజేం—బాబూ! పొరపడుచున్నావు. ఇది సమయముకాదు.

(మా ర్ గ్ ఓ ప్)

ముందుకుఁ బరువైత్ర మనమూర్ఖత వెల్లడిచేసి పెక్కుయి బ్బందుల కాస్తదం బగుచు బాలురరీతిగ నిల్చిపోవ, యే మందరు సవ్యిపోదురుకదా! యిది నిండుజయమ్ముకూర్చునే అండలు సిద్ధమైన తరి ఆహవామున్ జరిపించు తొప్పుకొ.

మఱియు బాల్దోలీ సత్యాగ్రహ సమరసేనానియగు సర్దారుని సలహాలైన తీరికొనవలదా? అతడు నీ ఉడుకుర క్తవు దుడుకు వాలకము నంతరము గమనించుచు దీర్ఘాలోచనానిమగ్నుడై యున్నాడు.

బోసు—నేను సర్దారులనుగాని, పండితులనుగాని, మహాత్ములనుగాని, రాష్ట్రపతులనుగాని కాదనుటలేదు. అంక్షతీసలహాలును గౌరవింపదగినవే! అండఱును యుగాంతమువఱకు ఆలోచించుచుండవలసినదే! బ్రిటిషువారిపై దెబ్బతీయుతరుణము మించిపోవుచున్న దని మాత్రము నా ఆవేదన; హెచ్చరిక.

పటే—ఈ యెత్తిపాడుపులకు. హెచ్చరికలకు ఇక్కడ జంకువారెవరును లేరు. మేముమాత్రము బ్రిటిషువారిని కౌగిలించి ముద్దిడుకొనబోవుచున్నామా? కాలముయొక్క విలువ, తరుణముయొక్క వరుగును, పరువమును గమనింప నంతటి మూర్ఖులము గాదు. సమరము, సమర మని ఉబలాటవశుట చాలజేలిక. కర్తవ్య పాలనము, నిర్వహణము బహుదు సరము. ఆలోచన ముఖ్యము.

గాంధీ—బాబూ! సుఖానూ! అహింసాసమర మన్న బాల్యక్రీడలు కావు. హింసాసమరమున పైపైలెక్కలవలన బలాబలములు తెలిసికొనవచ్చును. అహింసాసమరమున అట్లుకాదు. దీనికి సంఖ్య ప్రధానముకాదు. మారణాయంత్రములు సాధనములు కావు. కత్తులు కరారులు పనికిరావు. ఆత్మబలము, అహింసా ప్రవృత్తి, చక్కని నడవడి, ధీరశాంతము, నిశ్చలమైన ఓర్పు మున్నగు మహత్తరగుణవిశేషములు అహింసాసైనికుడు అలవరచుకొన వలయును. ఈ గుణములు పైపైకొలతలవలన తేల్చుకొనదగినవికావు. కాన శాంతి పై న్యమును సిద్ధపఱచుటలో జాగుసేయుట లేప్పనిసరియగును. సైన్యము సిద్ధముకానిది రణప్రారంభమునకు వీలులేదుకదా! ఈ సైన్యము కూలికి పని చేయు హింసాసమర సైనికులవలె సులభముగా లభింపదు. దేశ విముక్తికొరకు ఐచ్ఛికముగా ఆర్థార్పణముచేయు త్యాగ మూర్తులు దొరకుటదుర్లభము. అందువలన పరిస్థితులుచక్కగా బరిశీలించి ఓర్పునహింపుమని న్నా సలహా.

పటే—ఈ మాత్రమేకాదు. ఈమారు ఆపుటకు వీలులేని మహత్తర

మైన పోరాటమును సాగించి సామ్రాజ్యతత్వమును వునాదు
లతోఁ బెరిచి వరప్రభుత్వమును ఈ దేశమునుండి శాశ్వత
ముగాఁ బారదోలి ప్రజారాజ్యము స్థాపింపఁజలఁచితిమి. ఇంకను
సంగ్రామరహస్యములు చాలకలవు. ఇట్టితరీ అనాలోచితముగా
అంత్యసందేశములు పంపి దేశీయ సైన్యమును సమకూర్చుకొనక
త్వరపడి యుద్ధప్రకటనచేయరాదు. హింసాయుద్ధముకన్న యీ
యుద్ధమునకు బోలెడంత సన్నాహము, సామగ్రి కావలసి
యున్నది. విజయమో, వీరస్వర్గమో యీసారి తేల్చుకొన
వలసియున్నది.

బోను—శాంతిసమరమును సాగింతుమని అంత్యసందేశమును పంపుటకే
జంకువారు ఇకముందెప్పుడో మీనమేషములు లెక్కించి రణ
ప్రారంభమునేయుదురట! నిప్పులపై నీళ్ళుచల్లు యీ చప్పు
చప్పుని హితోక్తులవల్లనే దేశీయుల సమరోత్సాహము క్రమ
క్రమముగా నశించిపోవుచున్నది. పట్టుపరుపులపై మేనువాల్చు
“పార్లమెంటరీ కార్యక్రమము” అమలులోనికివచ్చినది. రాజ్యము
హస్తగతమైనపిమ్మట జరుపవలసిన “విర్మాణ కార్యక్రమము”
మున్నగు విధులకు నేడు ప్రధానస్థాన మీయఁబడినది. “క్రమ
శిక్షణ” పేర కౌంగ్రెసులో నియంతృత్వము, నిరంకుశత్వము
ప్రబలింపవి. “విమానయుగము”లోనున్న మనము తిరిగి “ఎద్దు
బండయుగము”నకు త్రోయబడుచున్నాము. ఇంకెక్కడిసమ
రము! ఎక్కడి స్వరాజ్యము! నిజమాడిన నిష్ఠురముగానుండును.
మీరు కోరెడి నికరమైన శాంతిసైనికులు, ఐచ్ఛికభటులు
దొరకుటకు యుగములుపట్టును. అట్లు లభించినను మీరు ఉద్య
మము సాగించుట అసంభవము. ఒకవేళ సాగించినను ఏకొన్ని
హక్కులో యిచ్చితి మని జిత్తులమారి ప్రభుత్వము ప్రకటింప
గానే సత్యాగ్రహము, సరిపుచ్చబడును. ముఱల ఉద్యోగకాండ
యథాతథముగా ప్రారంభమగును. ఇట్టికీడలే మున్ను జరిగినవి.
ఇకముందు జరుగనున్నవి. ఇది నిశ్చయము. ముమ్మాటికిని—

వటే—వట్టి అవేశపూరితములైన ఉపన్యాస పరంపరలవలన స్వరాజ్యము స్వర్గభామమునుండి ఊడిపడదు. మాటలకును, చేతలకును చాలభేదముకలదు. యువకమూర్తి యగు బోసు గొప్ప త్యాగియు, నిష్కళంకుడైన దేశసేవకుడని ఓకప్పుడొక తప్పదు. కాని సమరానుభవము చాలతక్కువ. ఊహాప్రపంచములో గాలి మేడలు.

బోసు—మీ ధ్రువవ్రతములు నా కక్కటలేదు. మీ సెబాసులకు పొంగిపోవు సుబాసు కా డితడు. నాకు కావలసినది ప్రజారాజ్యము. స్వరాజ్యము వీరభోజ్యము. మీ క్రమశిక్షణ నిర్మాణ కార్యక్రమము, అహింసాదీక్ష, అఖండకార్యవిర్వహణదీక్షల వల్ల తెచ్చిన స్వరాజ్యము ఏదీ?

నెహ్రూ—సుబానూ! ఎంతటి నిరసనభావము! స్వరాజ్యము నీకొక్కని కేనా కావలసినది? మాకుఅక్కర లేదా! మీరు తెచ్చిన రాజ్యమేది యని అబోధబాలకునివలె అడిగడవా? పెద్దలను తూలనాడిన స్వరాజ్యము వచ్చునా? అభిప్రాయభేదములకై యింత గొడవ పెంచుట న్యాయమా! క్రమశిక్షణ ముఖ్యమని తెలిసికొనవలదా! ఎంతటివెట్టి?

(కే బా ర గా థ)

ఇంచుకలోపములే వెదకి యీర్ష్యలు పెంచెద వేలనయ్య! నీ అంచితమైన త్యాగపథ మారడి బుచ్చగ నేల? పెద్దలన్ వంచనచేసి వారలకు వాదులు కూర్చుట భావ్యమానె! ఈ కొంచెపుభేదభావమును గొప్పగనేయుట తప్పుకాదొకో?

దేశశ్రేయమును కోరువారు ఏకైక నాయకత్వమును తప్పక అంగీకరింపవలెను.

రాజేం—సెబాస్ జవహర్ ! చాల యుక్తముగ వచించితివి. మనము విజయలక్ష్మిని చేపట్టవలెనన్న మహాత్ముని ఆనతిచొప్పున మెలంగుట శ్రేయము.

వట—అవును. చిక్కలి, క్రమశిక్షణ మన భారతీయులలో కొరతగా
యున్నవి. బ్రిటిషువారు ఈ క్రమశిక్షణవలననే వికాలసామ్రా
జ్యమును కాపాడుకొనుచుండిరి.

జోసు—మహాత్ముని అండజేరి మీరు నియంతృత్వము చెలాయించు
చున్నారు. మీలో ఉద్యోగవాంఛ దాగియున్నది. అందుచే
మన “స్వరాజ్యపు” గొంగడి” వేసినచోటనే వడియున్నది.

గాంధీ—యువకమూర్తి! సుఖానూ! న్యాయపథానువర్తివై ఆలో
చింపుము. త్యాగమూర్తులను నిందింపకుము. అధికారవాంఛయే
మనకున్నచో యీపాటికి యేరాప్తపాలకులమో, వారిపితా
మహులమో అయియుండుము. బ్రిటిషువారి తొత్తులమై,
జోహుకుములమై, జీహుజూరులమై; వారి పెంపుడుకుక్కలవలె
వడియుండు ఇతర భారతీయ ఉద్యోగులవలె మనమును వారి
మన్ననల బడసి దేశద్రోహులమై నికృష్టజీవితమును గడిపెడి
వారము. కాని అట్టి నీచమైన దాస్యభావమును నశింపజేసి,
నూత్నచైతన్యము కలిగించి, సేవాధర్మమును నెలకొల్పి దేశ
మును స్వాతంత్ర్యపథమున నడిపించుటకే మన మిన్నిపాట్లు
పడుచుంటిమి. అట్టిచో నీచుంటి త్యాగమూర్తి ఇట్లువలుకుట
లేకునా!

జోసు—ఈ బుజ్జగింపులకు, ఇచ్చకములకు లొంగి నా కర్తవ్యమును
మఱివజాలను. సంశయాత్ము లెప్పుడును వెనుకంజ వేయుచునే
యుండురు. మీ నాయకత్వమునే ఆచరించార్కము నిలబెట్టు
కొనుడు. ఇది నియంతృలయుగము.

గాంధీ—సుఖానూ! నీవే దేశమును నడుపుము.

(మోహన)

నినుకాదంచును జాట్లుకొంట కివి కేసల్ పాయపాన్నంబులా
ఘనవతా దేశములోన మూకలను చక్కందిది యుద్ధానికి
దనరణజేయుట మాటలా! ఎటులా నీధైర్యోన్నతికాసి; నీ
మనమందున్నవిధాన సేయు మిక నే మూరాడుటలే మానెదన్

వట—నమి ! పాకము ముదిరిపోవుచున్నదే ! అనుభవజ్ఞానలవడదుర్వి
దగ్గుడవగు ఓ బాలమూర్తి!

(మాండ్)

మాటలువేయునేల? ఇకమానుము నచ్చినతోవపొమ్ము నీ
ఆటలు సాగిరావచట! ఆగితి మింతటిదాక యోర్పి; నీ
పాటును చూచుకొమ్మికను భవ్యయశస్కుని గాంధినత్తమున్
నోటికివచ్చినట్లు మది నొవ్వగ దూషణసేయ పాడియా!

గాంధి—నర్దారస తొక విషయము చెప్ప సాహసించెదను. నిజమైన
సత్యాగ్రహి పరులమనస్సులపైతము నొవ్వసేయరాదు.

వట—తమహెచ్చరికను అంగీకరించితిని. కాని యీయువకుడిట్లు
పెద్దలను దూషించుటకు మాత్రము సమ్మతించము. సమయాను
కూలముగా ఆచరణయోగ్య విధానమును సూచించవచ్చును.
అభిపాయభేదమును తెలుపవచ్చును. శక్తియున్నచో నూత్న
వంధా ననుసరించి దేశమును నడుపవచ్చును. కాదనువారెవరు?
ఇట్టి వాచాదోషము లేల?

బోసు—మీ బెగరింపులకిచట బంకువారెవరునులేరు. మీనియంతృత్వ
నిరంకుశవిధానములు ఇంకెన్నాళ్లు సాగునో చూచెదనుగాక!

(మధ్యమావతి)

ఏమో చేసెదమంచు పల్కెదరు నన్నీ వ్యర్థశాపోకు లిం
కేమైనా తలక్రిందుసేయునొకా! పోనీ! దేశసేవార్చన
ప్రేమల్ ఒక్కరిసాత్తు కాదుకదవే! చూపెట్టెదేశక్తి; ఈ
చీమల్ ప్రాకెడి వట్టి చచ్చుపిథులన్ ఊణింపగాచేసెదన్

(అని వెళ్లిపోవును)

నెహ్రూ—త్యాగమూర్తియగు బోసు ఉద్రేకమూర్తియై నేడు వెలసి
నాడు. ఆతనిమనస్సు అతి సున్నితమైనది. వేడి తగ్గిన పిమ్మట
ఆతనిని నేను కలసికొని కర్తవ్యమును బోధింతును.

రాజేంద్ర—ఇక యీసమావేశమును ముగించి అనంతరకర్తవ్యమును పిమ్మట కొలదికాలములో నిర్ణయించెదము.

~~మీరు~~

(తెరవడును — అందరును నిష్క్రమింతురు)



2 వ రంగం

సలం:—గౌరవచాచి

సమయం:—ఉదయం 10 గంటలకు

కళావేళం:—వీరన్న, రామిరెడ్డి, బసవయ్య, చెంచయ్య.

రామిరెడ్డి:—యీరన్నా! యీకాంగ్రెసోళ్ళువాట్టిదగాకోర్లురా! చైతుకు అన్ని సౌకర్యాలు జరుపుతామన్నాడు ఏవీ! జస్టిసువాళ్లుచూడు! వాళ్లుచేడబ్బుకుప్పేశారు. వోటుకు వదిలూపాయలకాడికి ముసనము. నిర్ణయములకరంగా లెక్కెట్టి యిచ్చేశారు. అతొత్తు లిద్దరు ఏకమై ఆకారంతానికి ఓటిచ్చినాడికి ఒక్కొక్కరూపాయి అయినా ముట్టజెప్పారు. అట్లావుండాలికాని కాంగ్రెసువాళ్లంత వచ్చిబూతు యెక్కడాలేదు. ఓటును అమ్ముకోకూడదంటారు. నీతినియమ మంటారు. ఊరికేయివ్వమంటారు వోటు. అయినా వోట్లుతీసుకపోయి రెండేళ్లుదాటింది. మనకు వొక్క సౌకర్యం లేదు. యెడ్లబాట రొంపిరొంపిగావున్నది. ఆసుపత్రికి పాఠ్యే రోడ్డు అధాన్నంగావుంది. పేటకుపాఠ్యేరోడ్డు చూస్తే పెద్దలు తలపుకొస్తున్నారు. ఓటిస్తే మనకు యేం వారిగిందిరా!

—♦ పాట ♦—

కాంగ్రెసోళ్లామాట కల్లలా మాటరా

నమ్మొద్దు నమ్మొద్దు, చుమ్మొద్దువస్తాయి || కాం ||

వచ్చుపెట్టెలావోటు వడవెయ్యమన్నారు

యెచ్చుగా సార్గాని కెగరేస్తమన్నారు || కాం ||

రెండేళ్ళుదాటినా బండినున్నేగాని
రైతుకూ వారిగింది రవ్వంతలేదురా ||కాం||

బసవయ్య:—సిసలంగాచెప్పావు చినరామిరెడ్డా
అసలు సొకర్యాలె ఆవుచేయాలంట
శిస్తులోతగ్గింది చీమంతలేదురా
పస్తులూపడుకొన్న పాపమైనాఅనరు ||కాం||

వీరన్న:—ఇదేనంటారా మీరు తెలుసుకొన్నది. సారాజ్యంకోసం వాళ్ళు
యెన్ని యాతన్న పడుతున్నారో మీకేమొరక. కాంగ్రెసు
వాళ్ళంటే యేమనుకున్నారు?

—♦ పాట ♦—

కాంగ్రెస్‌లోదెబ్బ ఘాతునదెబ్బరా
తెల్లొడు సైతము అల్లాడిపోయాడు ||కాం||
అసలుసంగతి మీకు ఆకలింపేలేదు
వైసురాయంతోడు దాసోహమన్నాడు ||కాం||
ఉప్పుచాకా చేసి ఉసురులూనిల్పారు
అప్పుచట్టముచేసి ఆ స్తిదక్కించారు ||కాం||
కూలీలరై తులూ కుదురులూ నిలబెట్టి
సారాయివద్దనీ చట్టాలుచేశారు ||కాం||

చంచయ్య:—నిజమేరా యీరన్నా! మొన్న తిలక్ మైదానంకాడ
చెప్పిన ప్రవన్యాసంవినలేదూ! కాంగ్రెసువాళ్ళనుపెట్టిన కష్టాలు
వినేసరికి తెల్లాళ్ళను నమిలి మింగుదామనిపించింది. తెల్లాడు మన
తాతముత్తాతలకాలంనుంచీ రాజ్యంచేస్తున్నాడుగదా! జస్టిస్‌డు
ఇరవైయేళ్ళబట్టి రాచకార్యాలు దిద్దుతున్నాడుకదా! యేవీ
వాళ్ళుచేసినమేళ్ళు? నిన్నగాక మొన్నవచ్చిన కాంగ్రెస్‌వాణ్ణి
దుయ్యబట్టుకుంటాంగాని, అసలు రాచకార్యంఅంటేనే మాదర్
ఛోద్దిరా. మననీతిగావుంటే యీరాచవీనుగులెందుకురా! యీ
యెవారమంతా రామిగాడికి వం తెలుసు?

వీ:—అసలు యీతివలనీ క్షాం గెసువాళ్ళకు యెందుకువచ్చినట్టు! గమ్మునవూరుకుంటే చాలు తెల్లాళ్ళు క్షాం గెసువాళ్ళు కాళ్ళకు మొక్కరంట్లా! పెద్దపెద్దడద్యోగాలు యివ్వరంట్లా! 'నెహ్రూ' గొప్ప క్షాం గెస్ మనిషి. ఆయన కుర్రాయనంట. పెద్దఆస్తివరుడంట. ఆయన్నికూడా లాటిలతో కొట్టారంట. ఈయారనంతా ఆయనకు యెందుకుచేప్పు అయినకాడికి తినికూర్చోలేకనా? రామిగా! నీలభిషాయం వందిరా ?

రా:—ఏమిటి వాళ్ళుఒరిగించింది? వాళ్ళుయెన్నితిప్పలువడితేమనకేం? పన్నులేమైనా తగ్గించారా? పొగాకుమీదపన్నేసి నోటారచుట్ట కాల్చుకుంటానికి వీలులేకుండాచేశారు. సారాచుక్క సరేసరి. కలిగ్గానికై నా దొరకడుకదా! ఆజిల్లాలలో అప్పుచట్టంవచ్చినాక కానీ ఫుట్టకుండా పోయిందికదా!

వీ:—షావుకార్లంతా అదివరకు నీకు కాదుస్తున్నారా యేం? యేదీ! లేనోడికి కానీ యిమ్మను చూద్దాం. యెగయ్యకుండావుంటే యెవరికైనాయస్తారు. అప్పుచట్టం వచ్చింతరువాత మార్వాడీల, హావుకార్లజులుం అణగారిపోయింది. న్యాయమైనవడ్డీ అమల్లోకి వచ్చింది. క్షాం గెసువాళ్ళు కాళ్ళునిలవదొక్కుకున్నాక చాలా చాలా సౌకర్యాలుచేస్తారు. ఇకముందు వ్యవసాయంచే శేవాడిదే భూమి. డబ్బుకలవాళ్ళు బొరలుపెంచుకొని నీడపట్టునకూర్చోని నాకు నాలుగువందల యెకరాలు, నాకు ఏడువందల గొడ్డు అని కబుర్లు చెప్పటానికి వీలేదు. అందరూ పనిచెయ్యాలంట! "మాల మండీ, అరే, ఒరే" అని మాలగూడెంవాళ్ళని దూషించకూడదంట! మానవజన్మంతా ఒకటేనంట! అంతా సార్గంఅవుతుందిరా మనదేశం. అధికారం సాంతంగా క్షాం గెసువాళ్ళ చేతుల్లోకి రాలేదు కాని వస్తే మనరైతాంగం కుండిపోదంట్లా.

రా:—అరకలుకట్టేవేళ అయింది. పదండిపోదాం. ఎప్పుడూ "యెనారా లేనా" అని ఆడాళ్ళు కస్తుమంటారు.

బ:—అడవ్వుకు దడిసేవాడు యెవరని? ఏంపనికివస్తాడు? అడవవ్వుకు కూడా యీసంగతులు తెలియజెప్పాలి. వాళ్ళు అజ్ఞానంలో వుంటే మనం యెంతగింజుకున్నా పైకిరాలేము. వాళ్ళు మనతో పాటు పోలాల్లో యెలాపనిచేస్తున్నారో దేశవిషయాల్లోకూడా అలాగే పాల్గొనాలి.

రా:—అడవ్వులేనిది ప్రపంచంలో ఏవిషయంగట్టెక్కడు. వాళ్ళకూడా మనుషులేకదండ్రా మరి. వాళ్ళకుకూడా సారాజ్యంకావాలికదూ! సారాజ్యంఅంటే అచ్చగా మొగాళ్ళకేకాదురా!

చెం:—ఒరేరామన్నా, పొద్దు వాటారింది. నీవుచెప్పడానికి ఆరంభిస్తే భల్లునతెల్లారాల్సిందే! ముందు పొట్టతిప్పలు ఆలోచించండి. తర్వాత యితరవిషయాలు చూద్దాం. పైటాల కూడుతాగి పోలాలు పోదాంవదండి. ఇక కట్టిపెట్టండి.

[అంతా త్వరగావెళ్ళిపోతారు]

(ప్రథమఅంకం సమాప్తి)



రెండవ అంకము



1 వ రంగం

స్థలం:—సింహాకాండలపై ప్రభుత్వభవనం

సమయం:—సాయంత్రం 3 గంటలు

ప్రవేశం:—లిన్ లిత్ గోప్రభువు (గవర్నర్ జనరల్)

అయిన కార్యవర్గములోని అంశ్యసభ్యులు ముగ్గురు

లిన్ లిత్ గోప్రభువు:—మిత్రులారా! నేడుమనసామ్రాజ్యమునకు గొప్ప వివత్తు సంభవించినది. ఇన్నాభ్యుమనము రాజ్యతెల్లనిపుణులమై అఖండసామ్రాజ్యమును కాపాడుకొనగలిగితిమి. కాని నేడట్టి అశలు కన్పించుటలేదు. జర్మనీనియంత హిట్లరు సామ్రాజ్య కాండతో “పోలండు” అను చిన్న దేశముపైకి దండెత్తి దానిని తొలికబళముగా మింగ నుంకించు చున్నాడు. మనకేమియని మనము ఊరకొన్నచో మనబిటిఘటంకనుగూడ గంగలోత్రోసి మన సామ్రాజ్యమునుకూడ హరింపగలడు కాన,

(అనంతరం)

మనసామ్రాజ్యమురూపుమాపుటకు దుర్మార్గముయోచించి, దుర్జనుడౌ హిట్లరునుండగీడు దరిరాజ్యంబైన “పోలండు”తో అనిసేయన్ తలపెట్టినాడు మనమిత్రులగునానీడు పాల్లాని “పోలండు”ను నుద్ధరింతుమను సాకున్ చెప్పగా నొప్పుగున్

1 వ సభ్యుడు:—అయ్యో! ఎట్టివిపాదవార్త వినుచుంటిమి!

2:—ఇంకేమున్నది? మనకొంప మునిగిపోయినది!

3:—వీనుప్రభూ! మా సామ్రాజ్యమును యీవివత్తునుండి కాపాడుము తండ్రీ!

లిన్:—మీరు యీమాత్రమువకే ఇట్లు నిరాశ జెందనేల? ఇదిగో ఇండియా మంత్రిగారివద్దనుండి వచ్చిన కేబిల్ వార్త చదువుడు కర్తవ్యమును నిర్ణయింపుడు.

(1, 2, 3 సభ్యులు ఒకరితరువాత ఒకరు లోలోన చదువుకొందురు.)

లిన్:—మన జట్లందుప్రభువలెనుడు పంపినవార్త ఆమూలాగ్రముగా పరిశీలించితిరిగదా! మీ అభిప్రాయములు తెల్పుడు.

1—మెంటచే ఏడన్, సింగపూర్, ఈజిప్టులకు సైన్యములను తప్పక పంపవలసినదే. జట్లందు మంచి ఊహాపరుడునుమా!

లిన్—మీ బ్రిటిషు దేశరక్షణార్థము ఇండియాలోనున్న సైన్యములను పంపరాదని కాంగ్రెస్ వారు గోలపెట్టెదరేమా?

2—వారిమొరలు అరణ్యరోదనములు. ఏదోఒక కుంటిసాగుచెప్పి వారిని చిచ్చికొట్టెదము. ఈ దేశముపై పెత్తనము వారిదాయేమి?

లిన్—మాటమాత్రమైన వారితో అనవలదా? మనమెంత పాలకుల మైనను అసలు దేశము వారిదేకదా! మనమును యీ సైన్యమును వారి పోషణకిందనే యున్నామని మరచుట ద్రోహము. వారి చలనవల్లనే మనలొక నిత్యకల్యాణము వచ్చుతోరణమువలె నున్నది.

3—వైస్రాయి పదవియందున్న మీకు యిట్టి మనసుమెత్తనితనము తగదు. అట్టైన జట్లందుప్రభువు ఉత్తరువు మాట?

లిన్—లేదు. లేదు. అంతటి ద్రోహమా!

3—కాంగ్రెసువారికి తెలుపనియెడల వారు చేయునదేమి! ఊరక సభలుచేసి గోలపెట్టెదరు. ఆగోల మితిమీరినచో ఆయుధ బలము ప్రయోగించి సులభముగా అణచివేసెదము. ఈదిన్ని విషయములకుకూడ కొన్నినిమిషములు వ్యర్థపుచ్చుట యేల? వెంటనే సైన్యములను పంపుడు.

లిన్—దమననీతి చివరిమార్గము. మనము సైన్యములను తక్షణమే

పంపినను వారికి తెలుపకుండ పంపినందులకు ఒక యుక్తిని ఆలోచించి వారికి నచ్చచెప్పవలెను.

1—ఇటు సైన్యములను ఓడయొక్కించిన వికవ సెంట్రల్ అసెంబ్లీ కాంగ్రెసువార్టీ నాయకునిపిలిచి రహస్యముగా యీ విషయము తప్పనిసరియైనదని తెలుపుదము. ఒకవేళ కాంగ్రెస్ వర్కింగ్ కమిటీవారు అడిగినచో మీవారికి అప్పుడే తెలిపితి మని తప్పు కొనవచ్చును. అదిగాక ఇండియా రక్షణకొనమే ఇండియా సరిహద్దులలో సైనిక నివహములను కాపుందితి మని చెప్పెదము.

లిన్—ఈ ఆలోచన యుక్తియుక్తముగ నున్నది. కాని, కేంద్రప్రభుత్వ శాసనసభలో ఒక తీర్మానమైన పెట్టలేదేమని వర్కింగ్ కమిటీ వారు ప్రశ్నించినచో? — పటేలు సామాన్యుడుకాదు! చిత్తుల పిడుగు.

2—తీర్మానము పెట్టినంతటి సావకాశములేదు అని చెప్పవచ్చును.

లిన్—ఈయుద్ధములో మనము సంస్థానాధీశులవల్ల చాల సహాయము పొందవలసియున్నది. వారికైన తెలుపవలదా?

1—వారు మనపెంపుడుబిడ్డలు. కాంగ్రెసువారు ప్రజాస్వామ్యవాదులు గనుక ప్రజలహితమును కాంక్షించి ఆందోళనచేయుదురు. కాని మనము సృష్టించిన మనబిడ్డలైన యీ విలాసమూర్తులు మన అడుగుజాడలలోనే నడచెదరు. తప్పక మనకు సాయము చేసెదరు.

లిన్—అట్లు నముస్లింలీగు విషయము? కాంగ్రెసువారిదెట్లు తప్పించు కొనుటకైన వీరిని లోబరచుకొనవలెనుగదా! మన తాతల నాటి రాజనీతిని మన్నింపవలదా?

2—వీరికి రాజ్యాంగవిషయములలో అంతగా పనిలేదు. మతపిచ్చి యెక్కువ. ఆసార్టీయొక్క పేరే అవిషయము తెలుపుచున్నది.

లిన్—ఇక హిందూమహాసభ, జస్టిన్, మితవాదపార్టీలమూట యెట్లు?

3—వీరును ముస్లింలీగువారివలెనే ఒకవర్గముయొక్క అభ్యున్నతిని కోరుచున్నామని అనుకోనేవారేకాని అఖిలభారతావనియొక్క టేనుమును కాంక్షించువాడుకాదు. వీరివర్గమువారే వీరి వ్యతిరేకులు. కాంగ్రెసుపార్టీపై దుష్ప్రభుత్వకుమారము వీరు పనికివత్తురు. వీరికి దేశము ఏ గంగలో కలసినను నిమిత్తములేదు. వారివర్గము, మతము, కులము ఉన్నతస్థితిని పొంది ఇతరులను వీడించుటే వీరిలక్ష్యము. అందువలన మనము చెప్పినవిధముగా నడచుకొందురు వీరు. మన అండలేనిదే వీరు బ్రతకజాలరు. వీరికి తెలుపకపోయినను, తెలిసినను ఫలితము శూన్యము.

లిన్—ఇక మరియొకముతానుగూర్చి మనము మఱచిపోయితిమి.

1—ఓహో! కమ్యూనిస్టులూ! వారివలన మనకు రవ్వంతయైన ప్రమాదము లేదు. దేశములో వారివులు చలచవలచగా ఉన్నారు. అండలేక కాంగ్రెస్ శరణ్యమని అనస్థలోనే దాగివున్నారు. వారుబలపడి కాంగ్రెసునుండి విడిపోయిన చిన్ననను రాచకేయిజ్ఞానము, అనుభవము చాలతక్కువకలవారుగాన మన వలలో సులభముగా పడి పోయెదరు. అదికాక వారికి గురువీరము రష్యా. ఆ దేశముయొక్క ఆజ్ఞ ననుసరించి మా వర్తనముండును. వీరివలన మనకు ప్రమాదము చేకూరుచున్నప్పుడు మనము రష్యాతోనే బేరములు వ్యవహరించుట సడలెనము. వీరిని లెక్కచేయ నవసరములేదు. వైపెప్పుడు మనపిలుపునంగీకరించి కాంగ్రెస్ పై కత్తిదూయుటకు వీరు సర్వదా సిద్ధులు. కుర్రవ్యవహారం. కుడుముచేతికి నై పండుగరకం. వీరితో ఆలోచన లేమిటి?

లిన్—నేటి మనసమాజేశముయొక్క వివరములను మన జట్లందు ప్రభువుకు సత్వరమే నివేదించెదను. అయ్యుల్యమైన మీ సలహాకు సంతసించితిని. వెంటనే సైన్యములను పంపెదను. భారతసేనానికి తక్షణమే కబురంపుడు.

(తెరవడును)



స్థలం—వార్ధాలో జూబ్ భవనం

కాలం—ఉదయం 7 గంటలు

(పవళం—గాంధీ - పటేల్ - అజద్ - సరోజిని - రాజేంద్రప్రసాద్.

రాజేం—బాపూజీ! మనపాలకు లెంతటి ద్రోహమొనర్చిరి! జర్మనీపై నేడు యుద్ధమును ప్రకటించుచు మన దేశమునుకూడ యుద్ధము నందు పాల్గొను దేశముగా ప్రకటించిరట!

గాంధీ—అవును. అనాలోచితమును, అహంకారపూరితమును అగు కార్యమొనర్చిరి. ఈ దేశము వారిదనియే తలచిరికాబోలు!

అజ—ఇండియా సైన్యములను విదేశములకు పంపినారట! ఎంతటి మోసము? మన అనుమతి పొందక, మనకు తెలియజేయక మనల నిర్లక్ష్యముగా జూచిరి.

సరో—ఏల తెలియజేతురు? సామ్రాజ్యతత్వగర్వోన్మత్తులు, పరాన్న భుక్తులు, మారణాస్త్రధురంధరులు, షరపీడాపరాయణులగు వారికి అంతటి వివేకమెక్కడ? మనమొక లెక్కలోనివారమా!

పటే—సోదరీ! నిక్కము వచించితివి. వారిదృష్టిలో మనము మానవ మాత్రులముకాదు. చీమలము. దోమలము. కనుకనే నూట యేబదియేండ్ల పైకాలమునుండి ఇండియాలో వారు ఆడినది ఆట, పాడినది పాటగావున్నది. వారి పరిపాలన నిరంకుశముగా, నిర్నిరోధముగా సాగుచున్నది. ఇందుకు వారిని దూషింప పని లేదు. మనచార్వల్యమే కారణము.

రాజేం—భారతీయులందరును యీ యుద్ధములోవారికి సహాయముచేయ వలయునని నేడొక విచిత్రమైన ప్రకటనచేసిరి. బానిసలు ఎట్లు సాయముచేయుదురని తలచిరి! పాపము! ఆపత్కాలములో వివేకము అంతరించి యుండవచ్చును! ఇండియాలో వారొనర్చిన

దారుణ హింసాపరంపరలు వారు ముఱచిరికాబోలు? ప్రజలెట్లు ముఱతురు?

గాం—అవకారికి ఉపకారముచేయుట ధర్మము. ఇది భారత సాంప్రదాయము. హైందవనాగరికతాచిహ్నములకు ప్రాతిపదిక.

పటే—బిటిషువారి అవకారపరంపరలు ఎన్నియని సహింతుము? “ఈస్తుయిండియా కంపెనీ” పరిపాలనకాలమునుండి నేటివరకు వారొనర్చిన ఘోరదురంతములు నలుబదికోట్ల భారతీయుల నర నరములలో రక్కసికంప ముళ్ళవలె నాటుకొని ప్రతిక్షణము “చురుక్కు” మను తీవ్రబాధావలసంయుతములై వారి చర్యలను జ్ఞప్తికి దెచ్చుచున్నది, ఇట్టిచో ఇక ధర్మవన్నములకు, నీతులకు తావెక్కడ? ఎట్లు? నిజమాడిన నిష్ఠురముగానుండును. మన దేశములో నేడు ఏమిలకాంతికలదు? ఇట్టి శాంతివాతావరణము నందుకూడ ఆర్థినెన్నులా? “రక్షణచట్టములా”? దేశమంతయు యీ “అవసరకాలమందొనర్చు భీష్మణచట్టము”ల ప్రయోగములకు భయభాంతమగుచున్నది. ఈచట్టములవలన మన మందరము “శ్రీ. డి.”ల మైతిమి. మనపౌరసత్వపుహక్కులకు భంగ పాటొనర్చిరి. మనలను పరాభవమొనర్చిరి. అందువలన ఉపకారము” అను ధర్మ మిచ్చట పాటించుట ధర్మనమ్మతము కానేరదు.

అజ—జర్మనీదేశము మనదేశముపై యుద్ధము ప్రకటింపలేనిదా? మానవవీడాపరాయణులు స్వార్థపరులై సామ్రాజ్యకాంక్షతో కీచులాడుకొను యీ ఘోర మూరణక్రియాకలాపములలో మన దేశమును, మనలను త్రోయుటయే? పరాయివీడ మన నెత్తిపై పులుముటయే? ఈ యుద్ధముజోలి మనకేల?

నరో—ఏలనా? మనము బానిసలము. బానిసలకు “మన” అనునది ఎన్నటికినీ యుండదు. సర్వము యజమాని అధీనము. కావున

ఈ దేశమునుకూడా “యుద్ధముతో పాల్గొనిన దేశము”గా బ్రతిపు ప్రభువులు ప్రకటించిరి.

ఎక్కడనో యున్న “పోలండు” అను చిన్న దేశముయొక్క స్వాతంత్ర్యమును రక్షించుటకై మన “దయాధర్మ స్వరూపు లగు” బ్రిటిషు ప్రభుసత్తములు తమ “విశాలసామ్రాజ్యము” నంతను యుద్ధముతో పాల్గొన వలసివలెను! వారి బ్రతుకు దెరువు దేశ మగు యీ “రత్నగర్భ”యొక్క స్వేచ్ఛా, స్వాతంత్ర్యముల విషయమై కాలక్రిమమున, యుద్ధానంతరము ఆలోచింతురట! అట్టివారికి “ఉపకారము” చేయవలెనట!

రాజేం—సోదరీ! నిజము. నిజము. నూటమేబదియేండ్లనుండి స్వరాజ్యమునకై మనము గోలవెట్టుచున్నను పెడచెవినిబెట్టి మనలను ఎప్పటికప్పుడు కాల్చికిరిసి నుట్టుచు అణగదొక్కుచుండిరి. నేడు “అడుగడిచే, అర్థింపకలే” తమకు సంబంధములేని పోలండు దేశమునకు అంతగా నిలచి తమతోగూడ “మానవహింస”కు తయారుకావలెనని మన ప్రభువులు మనలను ఆజ్ఞాపించిరి! ఇట్టి దారుణచర్యకు వారి స్వార్థక్షయకంటె మన అసమర్థతయే గొప్పకారణము!

గాంధీ—త్వరితము వివేకము కోల్పోవుట సహజము. బ్రిటిషువారి అపకారవరలవలననే మన ప్రేమసిద్ధాంతమును ప్రయోగించి వారి దురంతచింతనలను తుత్తనిములుచుని వారి “కఠినకర్కశ”వృద్ధ యములను అవలీలగా విడిగింపవచ్చును. మన సమర్థత చూపుకాలము సమీపించితిని. వారి సామ్రాజ్యము నశించునమయము కూడ కాపురించినది. ఇట్టి తరుణమున మీరు త్వరపడుట తగదు. రాష్ట్రపతి! జానుబిబి యింకను రాలేదేమి?

రాజేం—మృదానులో నున్నట్లట. వచ్చెదనని తంతి పంపినాడు.

గాంధీ—జిన్నాగారికికూడ కబురంపిరికదా!

రాజేం—పంపిరిమి. కాని, వారమురోజులలో వారికి “పార్టీమీటింగు” కలదట! వచ్చుటకు అవకాశములేదని తంతి వంపినారు.

వటే—జవహరునుండి వార్త వచ్చినదా ?

రాజేం—ముందువార్తయు పిమ్మట వారును వచ్చిరి. చాల అలసి యుండిరి, బసలోనున్నాడు. వచ్చెదని కబురంపినారు.

సరో—బోసు, నైహూలుకలసి ఇటే వచ్చుచున్నారు. వీరికి నూరేండ్ల పూర్ణ ఆయుర్దాయము ఉన్నది. వీరైతే తప్పక స్వరాజ్యము చూతురని తలచెదను. అరుగో!

(ఇంతలో బోసు, నైహూలు వచ్చెదరు.)

బోసు—నూరేండ్లుకూడ అక్కరలేదు. మీ వర్కింగుకమిటీ ప్రముఖులు తాజేటితత్వము విడనాడినచో అందరమును మన జీవిత కాలముగానే కొలది నెలలలోనే స్వరాజ్యమును అనుభవించుము.

గాం—సుబానూ! కుశలమా!

బోసు—తమ కృపావిశేషమువలన—

గాం—జవహర్! శ్రేయమా!

జవ—తమ ఆశీర్వాదబలమువలన—

రాజేం—ప్రియమైనసుబానూ! సీజోన్యమే నిజమైనది. ప్రపంచ సంగ్రామము రానేవచ్చినది. ఇకమనకి తర్జ్యము సత్వరమే బ్రిటిషు వారికి తెలిపి యీ యుద్ధసమయములో మనభవిష్యత్తును సరిదిద్దుకొనవలెను. కనుకనే యీనమావేశమునుకూర్చితిని. నీలభిప్రాయముకూడ విచరింపుము. వెనుకటి వాగ్యుద్ధములను అందరును మరచిపోయి ఒండొరులు సుహృద్భావమును ప్రకటింపవలెనని కోరుచున్నాను.

బోసు—ఈ సంగ్రామనమయ గాఢాంధకారములో చక్కని వెలుగు

బాట కన్పించుచున్నది. ఇదినుంచి తరుణము. కాన, తక్షణమే పాలకులకు “అంత్యసందేశము”ను పంపుడు.

రాజేంద్ర—పాలకులకు అవకాశమిచ్చి చూడవలెకదా! సుఖానూ!

నైహూ—అవును. వారి ఆశయము లేవో యీ యుద్ధకాలమునందైన వారి హృదయము మారెనో లేదో ముందు మనము కనుగొని పిమ్మట “అంత్యసందేశమును” పంపిన ఉచితముగా నుండును.

బోను—ఆశయములా! కరుమగట్టిన స్వామాజ్యతృప్తి ప్రజావీడన. పరాయిదేశముయొక్క సంపత్తితో పొట్టలు నింపుకొనుచు ఆ నీచపుటకును “స్వామాజ్యవైభవములు, రాజ్యాధికారములు” అని తోడి ప్రజావీడాపరాయణుల సమ్మూళమున వెల్లడించుకొనుట! అంతకుమించి యిక నేమున్నది? ఇక వారిని కనుగొన్నచో యుద్ధానంతరము ఆలోచించెదమని చెప్పెదరు. తమ ఆశయము “స్వాతంత్ర్యమును అన్ని దేశములకు చేకూర్చుటకే యీ యుద్ధమును సదుపాదమునా”మని పైకి మృగమధురోక్తులతో వెల్లడించెదగు. బ్రిటిషువారి మనస్తత్వము మనమెరుగనిది కాదుకదా! ఎందుకీ జాగు!

అజ—వారి వేలుపెట్టి వారికన్నునే పొడువలెను. అడిగిచూచెదముగాక!

నరో—మనమాట మనము దక్కించుకొనవలెను. అడుగుట మంచిదే.

వటే—అడుగుటలో మెత్తదనము వనికిరాదు. జవహరు చిత్తతీర్మానమును తయారుచేసిన బాగుగ నుండునని భలచెదను.

రాజే—చీనాయుద్ధభూమినుండి విమానముపైనేడే వచ్చిన వ్యక్తి తయారు చేసిన తీర్మానము బ్రిటిషువారి “సహజము”లకు అంటునట్లు నిష్పలుగకుచు శ్రీదేశపూరితముగ నుండుట సహజము. తీర్మానమునందు అట్టి ప్రత యుండరాదు. చప్పగా నుండకూడదు.

బోసు—తీవ్రతకూడదట! ఏమేమో వారిని అడుగవలెనట! ఏమట్ట
ఏదోచేతురట! ఎద్దును అడిగి గంతగట్టెదరట!

రాజేం—సుఖానూ! ఒక్కంత ఓర్పువహింపుము. ఎక్కువకాలము
జాగుసేయుట మా అభిమతముకాదు. బాపూజీ! తమ అభి
ప్రాయమును వివరింపక మానముద్రాలంకారులై ఇంకను
కూర్చుంటిరేమి?

గాంధీ—అలోచనాపరులగు యువకులు, పెద్దలు జేకశ్రేయమును కాం
క్షించి ముందడుగుపెసి సక్రమ కార్యాచరణమార్గమును నవ్య
ముగా నూదించుచున్నప్పుడు “సరే” అనుట తప్ప వేరొకమార్గ
మును పట్టుట ఉచితముకాదు. అందుచే మానమువహించి ఊర
కుంటిని. జవహరే తీర్మానమును తయారుచేయుట శ్రేయము.
నీవైన హెచ్చుతగ్గులున్న మనమందరము కలసి సవరించెదము.

రాజేం—తీర్మానస్వరూపము ఎట్లుండవలెనో నెలవిండు.

గాంధీ—బిటిషువారి దుండగములు ప్రస్తుతమునకు మఱచి వారిని
మన్నించి వారియుద్ధాశయములు ఎవ్వయో సత్వరము తెలుప
మనుట యొకటి—ఇంకను ప్రస్తుతపరిస్థితి సమీక్షచేయగా—

(విలంపం)

దేశాలుదోమక తినుటకై హిట్లరు సమరంపుకొరవితో సాగినాడు
చిన్న దేశాలలో చిచ్చుముట్టించుచు వికటాట్రహసాన వెడలినాడు
లోకమంతయుకూడభీకరా ర్తినిచెందియుద్ధ“మూరిని”చూచియుమిసినారు
మనల వాస్యమ్మలోమగ్గజేసిన “వారు” గొప్పవిపత్తులోకూలినారు

కాన; యొత్తిడిచేయుట మాని మనము

మరతులేకుండ సాయమ్మునలుపవలయు

“వారు” సమరాన విజయమ్ము బడసినంత

ఒప్పుగింతురు రాజ్యమ్ము తప్ప దిదియు.

బోసు—వమేమి! ఈకపుటన్ను, శాంతము ఏచరిత్రలోను విన్నది, కన్నదికాదు. రెండుశతాబ్దాలనుండి మనల నణగద్రొక్కిన జాతి తన స్వార్థమునకై సామ్రాజ్యత్వస్థితో యుద్ధమున పాల్గొను చుండగా వీడిత్యప్రజానీకము నోరుమదల్చక యీ ప్రభుసత్తము లకు సాయముచేయవలెనట!

(భాగ్య పి)

అరరే! సాయముచేయగావలెనా! ఈ ఆంగ్లేయులే మున్ను; భీకర సంక్రామములోన సాయమెటులో కైకొందు వెన్నెంటు; దుర్భరమా హింసలపెట్టలేదే. మసలఁ పంజాబుదేశమునన్ మరపున్ జెందితివే “మహాత్మా!” ఎటు లీ మాటాడ నోరాడెనో!

వటే—మహాత్మా! మీరేమిచెప్పినను ఇకమీదట మనపాలకులను నమ్ముటకు వలనుపడదు. వారి గతిచరిత్రయే, వాగ్దానభంగ ములే మనకు వ్రబలసాక్ష్యములు. కాన యీ మాయయుద్ధము నకు మనము తోడ్పడరాదు.

(కాదనాపక్రియ)

సాయము మాటవిన్న మనసాలియు సూతులుగ్రుచ్చుకొన్నయట్లయెను! వారొసర్చిన హృదయంత దారుణహింసలన్నియే మాయెను? చండకానన పిహారము రెట్టల మాయమయ్యె! యే చాయనుజూచినా మనసు సాయముచేయుట కొప్పదిప్పుడున్.

నెహ్రూ—బాపూజీ! మీరిట్లు వచింతురని ఎన్నడును నేను ఊహింపలేదు. “రివియ స్తమింపని సామ్రాజ్యమున్నవారికి” యీ “బానిసలు” సాయముచేయుటయే? వారు కోరుటలిప్పు. మనము ఊహింతుట అంతకన్నమువ్వు.

(మోహన)

వాని దొరంగి దేశములు వక్కలు ముక్కలుచేసి రాజ్యముగా చేసినవారి కెట్లు చెప్పజేతుల సాయముజేతురయ్య! ఈ

మోసము మున్నుచెల్లినది; ముందిక చెల్లదు మోసపోము వి
శ్వాసములేనిజాతి కిక సాయముచేయుట యన్న లొంగుట.

అజా—మహాత్మునివృద్ధయములో యుద్ధభీరువులైన బిటిషువారు చొర
బడి “పిరికిమాటలు” పలికించుచున్నారు. లేకున్న శాంతిసమర
నిర్మాత, నహాయనిరాకరణ ఉద్యమప్రదాత, భారతదేశభాగ్య
విధాతయగు మహాత్ముడా యిట్టిసలహా నొసగునది? మహాత్ముని
ప్రేమసిద్ధాంతము, అజాతశాత్రవతత్వము ఇట్టిసమయమున ఈ
“జాతి” వారిపట్ల ప్రయోగించి మనము వరతులేనిసాయము
చేసి వారిని కాపాడినను; వారుకృతఘ్నులుగనుక మనకున్వేచ్ఛా
స్వాతంత్ర్యములు కలలోనైన యిచ్చుటకు ఒప్పుకొనరు. కాన,
పరిశీతు లెట్లు మారినను మనము యీ పాడుయుద్ధములో
మాత్రము పాల్గొనక వారినివ తిడిచేసి వారి ‘యుద్ధాశయములు’
ఎవ్వయో సత్వరమే తేల్చుకొనవలెను. మహాత్మా! తమరిట్లు
తెల్పుట ధర్మసమ్మతముగాదని మనవి. “వారు” మన కొనర్చిన
మహాపశ్చాత్తాపమునకా సాయము !

(నా ద నా మ త్రియ)

గడచిపోయిన క్రూరంపు కథలు తలవ
ఎట్లునోరాదు తమకైన నెటువదింప!
పాలకులపైని ప్రేమమ్ము పనికిరాదు
వలదు వలదింక సాయవక్త వలదుబాబు!

సరో—వారికి తోడ్పడుటయన్న మన అసమర్థత పూర్తిగా వెల్లడించు
కొనుటయగును. ఆ మహాశయులు — మనజాతిని —

(మాండ్)

పోటుబల్లెముచూపి నూటడెబ్బదియేండ్లు ఘోరదాస్యమున కుక్కినారు
చచ్చుచిద్ద్యులనేర్చి చదువునన్నముచేసి అజ్ఞానమును నెత్తికంటినారు
పన్నులెక్కువచేసి బంగారమును దోచి దేశమంత షక్తిరచేసినారు
“అక్షు”లన్నియు చేసి ఆయుధములులాగి శౌర్యాగ్నిలో నీళ్లుచల్లినారు

స్వాతంత్ర్య సమరము

కానినలమూచు నెట్టులో బ్రతికినాము
ఇట్లు బ్రతుకుటకూడ సహింపలేక
పాలకులు నేడు సమరాన కూల్చదోసి
మసియొనర్చగ నెంచిరి మనల నింక!

రాజేంద్ర—బ్రిటిషువారికి యీ ద్వితీయ “మానవ మారణహోమము”లో
సహాయపడుట యన్న పామునకు పాలుపోసి పెంచినట్లుగును.
మహాత్మా!

(నా క నా మ క్రి య)

మీ అహింసావ్రభావమ్ము మేరమీరె
వారొనర్చిన హింసలు వడలివైచి
మన స్వరాజ్యపు సమరమ్ము ముఱచినారు
కొఱచితోడను తల గోకికొన్నయట్లు.

గాంధీ—మిత్రులారా! మీరు త్వరపడుచుంటిరి. నాలభిప్రాయమును
మాత్రమే వెల్లబెట్టిరి. కాని మీసంకల్పములను, ఉద్దేశము
లను కాదని అడ్డుకొనలేదు. బ్రిటిషువారి గతచర్యలన్నియు
నాకు అనుభవైకవేద్యములే. వారినికాని, వారిదుశ్చర్యలనుకాని,
వారి రాజనీతినిగాని, వారి స్వామాజ్యత్వస్థానముగాని నేను సమ
ర్థించుటలేదు. కలలోనైన అట్టి ఊహకుకూడ తావులేదు. చంప
దగినయట్టి శత్రువు తనశరణుజొచ్చినపుడు కాపాడుట వివేకము
గల వ్యక్తికి, సంఘమునకు, దేశమునకు, జాతికి ముఖ్యకర్తవ్యము.
అట్టివిధిని నెరవేర్చుట మనధర్మమని మీకుపలహానివ్వదలచితిని.
అట్టిచో, మీరిట్లు అగ్రహాసలము వెళ్ళగక్కనేల?

జోసు—మీ అభిప్రాయము ప్రస్తుతసమయమున అమలుపరచుటకు
వీలులేదని తెలుపుటకే.

గాంధీ—ఓహూ! అట్లైన నేను ఎక్కువజోక్యముకలుగజేసికొనుటతప్ప.
మీరు కాంగ్రెసు అధికారవర్గమువారు. నేను “పాపలాచండా
దారుడను” కూడ కానట్టి సామాన్యుడను. మీ యిచ్చవచ్చిన

తీరున తీర్మానమునర్చుటకు మీకుహక్కుకలదు. ఈ ప్రక్కనే యున్న విశ్రాంతిగదియం దుండెదను. మీకునమ్మలేమనచో తయారుచేసిన తీర్మానమును నాకు చూపెట్టుడు.

(అని వెళ్ళిపోవును)

రాజేం—మహాత్ముని ప్రేమసిద్ధాంతము అపూర్వమైనది. ఐనను మన అభిప్రాయములుకూడ ఇట్టి క్లిష్టమయమున సులభముగా త్రోసి వేయలేగినవికావు. జవహర్! తీర్మానమునుతయారుచేసితివికదా? నేహూ—ఇదిగో చదువుచున్నాను. తప్పులున్న సవరణలు వ్రతి పాదింపుడు.

(య ద్ధా క య తీ ర్మా న ము)

“బ్రిటిషు ప్రభుత్వమువారు జర్మనీదేశముపై యుద్ధమును ప్రకటించుచు హిందూదేశమునుకూడ యుద్ధములో పాల్గొనుదేశముగా ప్రకటించిరి. యుద్ధప్రారంభమునకుముందు ఇండియా సైన్యములను ఈజిప్టుమున్నగు దేశములకు పంపిరి. భారతజాతీయమహాసభవారి అనుమతిలేకుండ యీషనులు చేసిరి. కాన బ్రిటనులో నున్న ఇండియా ప్రభుత్వశాఖవారి యీ చర్యలకు కాంగ్రెస్ కార్యవర్గమువారు తమ తీవ్ర అసమ్మతిని వెల్లిబుచ్చుచున్నారు.

ఈ ద్వితీయ మహాసంగ్రామములో బ్రిటిషు ప్రభుత్వమువారు ఏ ఆశయములతో పాల్గొనిరి? హిందూదేశస్వాతంత్ర్యము విషయమై వారి పంథా ఇకముందు ఎట్లుండును. వారి యుద్ధ ఆశయములు ఇండియాకు ఎట్లు అనువర్తించును ?

ఈ పై ప్రశ్నలకు వెంటనే తృప్తిక సమాధానము తెలుపుతూ ప్రభుత్వమువారు ఒకప్రకటన చేయవలెనని ఇండియా మంత్రిగారిని కాంగ్రెస్ కార్యవర్గమువారు అధికారపూర్వకముగా కోరుచున్నారు.”

బోసు—మిత్రని కత్తికోరికకు మేరుకర్వతము తెగునా! ఈవత్సలకు వారు సమాధానము సంతృప్తికరముగా ఈయనిచో మనమేమి చేసెదమా తీర్మానమునందు లేదు.

నెహ్రూ—బ్రిటిషువారి సమాధానము అందినవిమ్మట కాంగ్రెస్ విధానము వెల్లడింపబడును. ఆవిషయము తీర్మానములో అనవసరమని తలచెద.

బోసు—అట్లైన నే నీ సభలో నుండుటకూడ అనవసరమే? కాంగ్రెసు కన్య ఇంకను బ్రిటిషుముసలివిఱునిపై మోహము విడనాడలేదు. జిన్నా మీపిలుపునందుకొనక ధన్యుడైనాడు. నాలభిప్రాయములకు రవ్వంత యైన తావులేనపుడు నే నిచ్చటనుండుట పొరపాటు. అసలు వచ్చుట అంతకంటే హేయము.

(అని పోవును)

నెహ్రూ—బోసుగారికి యీ తీర్మానము రుచింపలేదు. ఇక మిగతా సభ్యులభిప్రాయములు విశదపరచుడు; సవరణలునూచింపుడు.

పటే—తీర్మానము రాజకీయనిపుణత్వమును వెల్లడిచేయుచు తరుణమునకు తగినట్లున్నది. మహాత్మునకు చూపి ఇండియామంత్రిగారికి వెంటనే వంపుడు. మిగతాసభ్యులు తీర్మానమునకు సుముఖులని యెంచెదను.

రాజే—అట్లే యునర్హదను.

(అందరును వెళ్ళెదరు)

(2 వ అంశము సమాప్తి.)



మూడవ అంకము



1 వ రంగం .

సలం—లండనులో ఇండియాభవనం

వరుయం—ఉదయం 7 గంటలు.

ప్రవేశం—జట్లండ్ - హోరు - క్రిస్ప్.

జట్లం—సహచరులారా ! - మనము మిక్కిలి ఆవడలో నున్న యీ యుద్ధసమయమున భారతకాంగ్రెసువారు తమ దేశమునకు స్వరాజ్యము కావలె నని ఒత్తిడిచేయుచున్నారు. కాంగ్రెసు కార్యసంఘమువారు ఒక పెద్దతీర్మానమునుకూడ పంపినారు. ఇప్పుడు యుద్ధముకంటెకూడ గొప్పచిక్కు తటస్థించినది.

హోరు—నిజమే. కాని యీదిక్కును సులభముగా విడదీయవచ్చును.

క్రిస్ప్—ఎట్లు ?

హోరు—ఇండియాలో హిందువులకు మహమ్మదీయులకు బద్ధవైరము. ఆ వైరమును మొదట సృష్టించినది మనమే. ఆ సృష్టించిన మన బిడ్డకు “ముస్లింలీగు” అను పేరుపెట్టి ఆబిడ్డను ముస్లింమతం అంటే ఏమిటోఎరుగని, ఆ మతసిద్ధాంతములు కలలోనైనా ఆచరణలో పెట్టని ఒక నామమాత్ర ముస్లిముకు, అచ్చగా మనవేషమును, మననాగరితను, మనచదువును, మనఆచారమును అధిమానించి, ఆదరించి, ఆచరించు ఒక కారిష్టరుకు అంటగట్టితిమి. అతడు ఆ బిడ్డను తానే కన్నట్లు నటించి, పెంచి పోషించుచు నవాబ్జాదాలు, జాగీరుదారులు మున్నగు శ్రీమంతులచంకలలో ఇరికించి, మురిపించుచు వారి ఆదరకాభిమానములనుచూరగొని ఇండియాలో మనకు అండగానిలదియున్నాడు. కాబట్టి “ముస్లిం

లిగు'కు కాంగ్రెసుకు ఏకాభిప్రాయంబుదొరినవిమ్మటనే స్వరాజ్య విషయము ఆలోచింపబడు నని కాంగ్రెసు కార్యవర్గమువారికి తెలిపెదము. కాంగ్రెసుఅచ్చగా “హిందూసంస్థ” యని మనము “ముస్లింలిగు” కలసి ఇదివరకే ఇండియాలో తగినంత ప్రచార మొనర్చితిమి. ఈసమయమున మనకు ఆ “విప్లవచారము” అక్కరకువచ్చినది. ఉందులకు మనపూర్వులను, వారి ముందు చూపును మనము అభినందింపకతప్పదు. మనచేతిలోని కీలు బొమ్మయైన “ఆముస్లింబారిష్టరు”కు మనజోహాతులు. అతడు మనసామ్రాజ్యమును ఇండియాలోనైన చిరస్థాయిగా నుండుటకు సర్వదా కోరుచుండెడి ప్రాణమిత్రుడు. ఆ ప్రబాంధవుడు.

జట్లం—అవును. వైస్రాయికూడ ఇట్టివలహాయే పంపినాడు. కాని—

క్రిస్పె—ఇటువంటిదురాలోచనలు, కుయుక్తులవల్లనే నేడు మన కీ ఆపద సంభవించినది. సామ్రాజ్యములు, భౌగోళ్యాగ్రములుచిరకాలము ఒకేజాతిని, ఒకేవృత్తిని అంటిపెట్టుకొని యుండవని చరిత్ర ఘోషించుచున్నది. ఎన్నాళ్ళు ఒకేజాతిని ఇట్లు అణగదొక్కి పరిపాలించుచు మనపొట్టులునింపుకొనెదము? ఎన్నాళ్లు 40 కోట్ల ప్రజలను మోసపుచ్చెదము? దేశము వారిది. ఎప్పుడైనను వారి దేశము వారికి ఒప్పుజెప్పక తప్పదు. ఇప్పుడే మన మర్యాద దక్కించుకొనవలెను. కాంగ్రెసువారు మనము చిక్కులలోనున్న పరిస్థితి గమనించి ప్రస్తుతము “స్వరాజ్యవాగ్దానము” మాత్రమే కోరినారు. వారి సత్భావము ప్రశంసార్హము.

హోరు—ఇండియా మనచేతినుండి జారిపోయినచో మన మిక ఇనుము, బాగ్గు తిని జీవింపవలసియుండును.

క్రిస్పె—అట్లనిన మనస్వార్థముకొరకు ఒకవిశాలదేశమును బలియిచ్చుట భావ్యమా! అట్టిచో హిట్లరు నేల నిందింపవలెను?

జట్లం—వాదోపవాదముల కిది తరుణముకాదు. కాంగ్రెసు తీర్మాన మునుగూర్చి ఆలోచింపుడు.

క్రిస్ప్—“యుద్ధము ముగిసినవిమ్మట అధినివేశ స్వరాజ్యము తప్పక యిచ్చెదము. ప్రస్తుతము యుద్ధమునకు పూర్తి సహకారము చేయుడు” అని వెంటనే ప్రకటించును. ఇదియే కాంగ్రెసువారి కోరిక.

హోరు—“ఇప్పుడే సంపూర్ణ స్వాతంత్ర్యము యిచ్చితిమని ప్రకటించి బ్రిటిషువారు తమ పెట్టుబడులు, ఆస్తులు, పరిపాలనాతంత్ర బాధ్యతలు పూర్తిగావదలుకొని ఇండియానుండి నెత్తిన యెగు వేసికొని ఇంగ్లాండుకు తిరిగిరమ్మని” వెంటనే ప్రకటించినచో ఇంకా బాగుండును. ఇది క్రిస్ప్ గారికి సమ్మతమని అనుకొందును.

క్రిస్ప్—కాదు. కాదు. “మీ ఇండియాను చిరకాలము మా బ్రిటిషువారు, వారివారసులు, ప్రతినిధులు మాత్రమే పంపాలించెదరు. రెండు మూడు శతాబ్దములనుండి ఇండియా మాకుభుక్తమైనది. కనుక మాహక్కును, భుక్తమును మేము ఏపరిస్థితులలోను వదలుకొనజాలము. వదలుకొనము. మీలో మీకు విభేదములు అనంతములుగా నున్నవి. మీరు ఏకజాతి, ఒకేకులము, ఏకమతము, ఏకవర్గమువారుకారు. ఒకపక్షమువారికి స్వరాజ్యమిచ్చినచో మైనారిటీలను అణగద్రొక్కి స్వార్థపరులై దేశమును ధ్వంసమొనర్చెదరు. మీక్షేమమునుకోరియే మీకు స్వాతంత్ర్యమును ఎన్నటికిని ఇవ్వదలచుకొనలేదు. మీకు పాలనావిధానములు తెలియవు. కాన మీరు స్వరాజ్యమునకు తగదు” అని ప్రకటించినచో హోరుగారికి తృప్తి కలుగునని తలచెదను.

జట్లం—డియర్ క్రిస్ప్! నీవట్లు హోరును తూలనాడుటతగదు. మన దేశము యొక్క జాతియొక్క షేమమునుకోరియే వారట్లు తెలిపిరి. అది గాక మనపార్లమెంటునభలో నున్న “మెజారిటీ” పక్షమువారి అభిప్రాయమును వెల్లడించిరి. మనముతప్పక మెజారిటీ సిద్ధాంతమును ఆమోదింపవలెనుకదా?

క్రిస్ట్—అట్లున యీసమావేశమునకు మైనారిటీవత్ ప్రతినిధి నైన నన్ను ఏలబడింది ? ఇండియాకు స్వాతంత్ర్యము ఎగనామము పెట్టుటలో అన్నిపక్షములు ఏకమైనవని లోకమునకు చాటుటకా ? బ్రిటిష్ ప్రజానీకము ప్రపంచ స్వాతంత్ర్య వీరులవత్తుముననే ఎల్లప్పుడూ నిలచియుండును. బ్రిటిష్ పెట్టుబడిదారులు శ్రీమంతులు, పాలకవర్గమువారు మాత్రమే స్వార్థపరులై ఇతరుల స్వాతంత్ర్యమును అరికట్టజూచుచు వరాయి జేశములను అణగద్రొక్కుటకు కుయుక్తులు, కుతంత్రములు సర్వకాలములందును కన్నుచుండురు.

జట్లం—డియర్ మిస్టర్ క్రిస్ట్ ! నీస్వజాతినే నీవునిందించి కుల్లద్రోహివగుచున్నావని నేడు నేను చెప్పటకు వెనుదీయను. అసలు సత్యమును నీవు గ్రహించుటలేదు. మేమును కాంగ్రెసువారి కోరికను నిరాకరించుటలేదు. ఇండియాకు అధినివేశస్వరాజ్యమును క్రమక్రమముగా ఇచ్చుటయే మా సంకల్పము.

1919 లో అధినివేశస్వరాజ్యమును మొదటిసారి వాగ్దానము చేసితిమి.

1929 లో ఇర్విను ప్రభువు రెండవసారి వాగ్దానమొనర్చెను.

1935 లో “ఇండియా ప్రభుత్వ చట్టము” చేయుచూ యీ మన హోరుగారే కడిపటివాగ్దాన మొనర్చిరి.

1937 లో ఆ వాగ్దానము ననుసరించియే “రాష్ట్రీయ స్వపరిపాలనము” ఇండియాలో ఏర్పరుపబడినది.

ఇట్టి చరిత్ర ప్రసిద్ధవిషయములను, బ్రిటిష్ వారి సద్భావములను నీవుకాలద్రోసి జాతివిద్రోహివై పరజాతిపక్షపాతివైతివి.

క్రిస్ట్—ఓహో ! మనపాదములకు మనమే మొక్కుకొన్నట్లు మన గొప్పలే మనము చెప్పకొనుచు మనలో మనమే సంతోషించుచున్నాము. ఈ శుష్క వాగ్దానములతో వాణివని లేదు. జేశము

వారిది. వారుకోరిన రాజ్యాంగవిధానము వారు నిర్ణయించుకొనవలెను. నిజమైన “ప్రజాపరిషత్తు” వారికి కావలెను. పరాయి ప్రభుత్వపుజోక్యము వారికి గిట్టదు. స్వయంనిర్ణయహక్కును, సంపూర్ణస్వాతంత్ర్యమును వారు కోరుచున్నారు. మాంటేగు, డెలమ్సెఫర్డు కాలమునుండి నేటివరకు మనము వాగ్దానములు చేయుచునే యున్నాము. వారిని పసిపిల్లలవలె నెంచి వారిలోని స్వార్థపరులనెడి దాదులను అండజేసికొని జోకొట్టుచున్నాము. నేడు వారికి చైతన్యము కలిగినది. ఇక మనఆటలు సాగవు. ఈ విషయములు నీవుగాని, ఏ ఆంగ్లేయుడుగాని తనగుండెపై చెయ్యి వేసికొని పాపచింతతో కాదనగలడా? అని నేను ఏనుప్రభువు నముఖమున విమ్ము ప్రశ్నించుచున్నాము.

జట్లం—మై డియర్ మిస్టర్ క్రిప్స్! నీవును ఆంగ్లేయుడవే. బాగుగ విమర్శించి ఆలోచించుకొనుము. నీజాతిని నీవు నిర్మూలనమొనర్చుకోరుచున్నావు! నిజముగా భారతీయులపై మనకు ద్వేషము కలదా? నేటివరకు మనజాతికి భిక్షపెట్టినది ఆదేశము కాదా! వారి ఉప్పు పులుసు మనము తినుచుండుటలేదా! ఆ విశ్వాసము తోనే మనము ఇండియాను పాలించుచున్నాము. వారు మనకు మనదేశమునకు తిండి పెట్టుచున్నారు కాన వారికి పరిపాలనా పద్ధతులు నేర్చి వారిని మనయంతవారుగా తయారుచేయుట మనధర్మము.

(మోహన)

భారతదేశవాసులకు పాలనపద్ధతులన్ని నేర్పుటే
కోరికయౌట నేటివరకున్ మనశక్తులు ధారపోసియు
న్నారము, వారు; ఐక్యతయు, నాగరకత్వము, రాజ్యతంత్రము
నేరిచినంతనే మనకు నిక్కపు “బాధ్యత” వీడిపోయెడుకా

క్రిప్స్—ఇవి “బి. సి.”నాటి శుక్కుపల్కులు. ఆ మహాస్మిత భారతజాతికి మనము పరిపాలన నేర్పుటయా! బాగు. బాగు. మనమెక్కడ నేర్చుకొంటిమి? మనకు పూర్వము ఇండియాను ఎవరు

పాలించిరి? ఇవి చరిత్ర నెఱుగని వివేకరహితమైన విషపు వాక్కులు. ఏది ఎట్లైనను సురాజ్యముకంటె స్వరాజ్యము వేయి రెట్లు మేలను సిద్ధాంతము ప్రతివారును ఒప్పుకొనవలెనుగదా! ఈ సాకులన్ని కట్టిపెట్టి వెంటనే నేనుచెప్పినవిధముగా ప్రకటించుడు. లేకున్న మన సామ్రాజ్యమునకే ఘోరవిపత్తు సంభవించును. ఒకవైపున “హింసా సమరయోధు డగు హిట్లర్”ను మరియొకవైపున “అహింసా సమరవీరుడగు మహాత్ముడు”ను విజృంభించి వీరవిహారమొనర్చి మన సామ్రాజ్యమును, అధికారమును మట్టిపాలానర్చెదరు. మనకు ప్రపంచప్రజల భౌతిక సహాయము, నైతికసహాయము పూజ్యమగును. మనము సర్వ శూన్యులమై సమసిపోయెదము. ఇది నా హెచ్చరిక. ఇకపైని మీ చిత్తము.

జట్లం—నీ అభిశాపములు, పరుషోక్తులు మా ధైర్యమును రవ్వంత యైనను చెక్కుచెదరనీయవు. మనసామ్రాజ్యము సుస్థిరమని నమ్ముము. నీవిట్లేల పలుకుచుంటివో నేను మొదటనే గ్రహించితిని. నీకు నిజముగా ఇండియాపై అభిమానము, గౌరవమునున్నది. నీ అభిప్రాయము తెలుపుటవఱకే నీ బాధ్యత. వేరుప్రసంగములతో నీకు నిమిత్తములేదు.

[కీపు]—ఒకపక్షమువారికి ఊతకోలలుగా పనిచేయుట నాకు సమ్మతము గాదు. సామ్రాజ్యతత్వము, పెట్టుబడిదారీవిధానము, ప్రజావీడన ప్రపంచములో అంతరించుకోజాలు సమీపించిన వని మూత్రము గుర్తుంచుకొనుడు. కాలము పమీపించినపుడు మహామహులకు సైతము పిదపబుద్ధులు జనించుచుండును. పరాయిదేశముపై మనపెత్తనమేల? ఎవరిహద్దులలో వారున్నచో యీ మాయ యుద్ధములు, మార్గణహోమములు ఏల సంభవించును? మీ అధికారవర్గమును ధిక్కరించు బలము మా పక్షమునకులేదు. కాన మాతో మీరు ఆలోచించి పరాయిదేశపు భవిష్యత్తు

నిర్ణయించుట అసంభవము. ఇక పైని మీ చిత్తమువచ్చినట్లు తీర్మానించుకొనుడు.

(అని వెళ్ళిపోవును)

హోరు—క్రిస్తుగారికి ఉద్యోగవాంఛ మెండు. ఏదోఒక వదవి లభించు వరకు ఇట్లే అలజడిచేయుచుందురు.

జట్ల—అవును. ప్రధానమంత్రిగారితో ఆలోచించి క్రిస్తుగారిని నేడే కాంటింపజేసెదను. ఇక ఇప్పటి మనక ర్తవ్యముమాట!

హోరు—మన పూర్వులు అనుసరించిన భదోపాయమే మనకు శరణ్యము. ఇండియాలో పరిస్థితి, వాతావరణము మన యీ ఆమూల్య సాధనకు అనుకూలముగా నున్నవి.

జట్ల—నిజమే. కాని, భారత కాంగ్రెసువారు మనలను ఊరక వదలు నట్లులేదు. ఏదో ఒక ఉద్యమము లేవనెత్తి ఊదరపెట్టెదరు.

హోరు—మన మారణాయుధములే అన్నివనులను చక్కబెట్టగలవు.

జట్ల—అట్టేన ప్రస్తుత కర్తవ్యము—?

హోరు—ఇండియాలోనున్న అన్నిపక్షముల నాయకులను విలిపించి వైస్రాయి తన చాకచక్యముచూపి రాజీప్రసంగములు జరిపి తగినంత కాలయావన చేయుట ముఖ్యము. అవసరము. ఇండియాలో అనుయాయులు ఆడర్శములులేని నాయకులు, పక్షములు కుప్పలెప్పలుగా నున్నవి. లేకున్న తక్షణమే కొత్తవి సృష్టించవలెను. కొందరికి మతపిచ్చి. మరికొందరికి అధికార కాంక్ష, ఇకకొందరికి స్వార్థపరత మెండుగా అచ్చట కలదు. ఇట్టివ్యక్తులు ఇండియాలో సుఖముగా లభించెదరు. ఇక కాంగ్రెసువారిదే గడ్డుసమస్య. వారు దేనికిని లొంగరు. మనము ఇండియా వీడినదాక వారు ఊరుకొనరు. అయినను వారినడక అంతదూకుడుకాదు. కొంత మాంద్యము వారిని ఆవరించి యున్నది. ఆ మాంద్యమును వారు “కాంతము, ఓర్పు” అను ఆమూల్యపదములతో పిలచుచు మురిసికొందురు. కాన,

కాంగ్రెసువారు “రాజ్” వ్యామోహములో పడి కొంతకాలము మైమగ్నతురు. వారిదృష్టి ఆప్రధానవిషయములపైకి ప్రసరింప చేయుటమే ప్రస్తుత కర్తవ్యము.

జవ—నీ సశిలబుద్ధికి, నీ అమూల్యసలహాకు కృతజ్ఞుడను. ఈ విషయము లన్నియు మనప్రధానమంత్రిగారికి విన్నవించి వారిఅనుమతితో వైస్రాయికి ఉత్తర్వులు పంపెదను. అతడు ఒక “శ్వేతపత్రము” ను కూడ ప్రకటించునట్లు చేసెదను. వెంటనే మనము ప్రధానిని కలసికొనుట ముఖ్యము.

(వెళ్ళుదురు)



2 వ రంగం

• సలం—క్రొత్తగిల్లిలో ప్రభుత్వభవనం

• శమయం—ఉదయం 8 గంటలు

తరేకం—వైస్రాయి లిస్ లిత్ గో—గాంధీ

(మొదట వైస్రాయి ఒక్కడే కూర్చోనియుండును. సేవకులు తగిన సన్నాహములు చేయుచుండురు. ఇంతలో గాంధీగారు వచ్చెదరు. వైస్రాయి ఎదురుగా వెళ్ళి గాంధీగారిని వెంటగొనివచ్చి ఒకకుర్చీచూపును.)

లిన్—వెల్ కమ్ మిస్టర్ గాంధీ! తమరాజ్ కై చాలతడవు వేచియుంటిని. ఉచితాసనము సలంకరింపుడు

గాంధీ—తమ సత్కారమునకు కృతజ్ఞుడను. సరియైనసమయమునకే వచ్చియుండును. కాని, దారిలో మూగిన జనసమూహము నా కారును అడ్డగించిరి. మా ప్రజలకు దర్శనచావల్యము అధికము.

లిన్—మహాత్ముల దర్శనార్థము ఏదేళ ప్రజలైనను ఇట్లే మూగుచుండురు. తమరు అలసిపట్లున్నారు. రుచ్యములగు మేకపాలు, తేనె, వేరుసెనగవప్పు మున్నగుపదార్థములను సిద్ధపరచితిని.

(కాలింగ్ బెల్ మ్రోగించును)

గాంధి—వలదుమిత్రమా! ఇప్పుడే ఉపాహారము తీసికొంటిని. బిరియన్లు వారు అతిథిసత్కార కలాపములందు పేరుకెక్కిన ప్రముఖులు.

లిన్—కాదు, భారతీయులే మాకంటే అతిథిప్రియాభిలాషులు.

గాంధి—మీ పొగడ్త మిక్కిలి కొనియాడ దగినది. ఇక మన సమ్మాన వేశమునుగూర్చి అడుగవచ్చునా?

లిన్—నేటి ద్వితీయమహాసభగామవార్తలను తాము శ్రద్ధగా గమనించుచుందురని తలచెదను. మాదేశము నేడు చిక్కులలో మునిగియున్నది. ఇట్టి క్లిష్టసమయమున మీ కాంగ్రెసువారు మరింత చిక్కులలో ముమ్మడిత్రోయుచున్నారు. యుద్ధానంతరము మాదేశస్వాతంత్ర్యమునుగూర్చి తప్పక ఆలోచించెద మని కాంగ్రెసు కార్యాచరణవర్గమువారికి ఇంకొకసారి మీరు చెప్పి చూచెదరుగాక అని నాకోరిక.

గాంధి—నేను నెత్తిన నోరుపెట్టుకొని చెప్పితిని. వారు ఇయ్యకొనలేదు.

లిన్—“ఫెడరేషను”ను తాత్కాలికముగా రద్దవరచితి నని వారికి మరొకసారి జ్ఞప్తియొనర్చుదు.

గాంధి—అట్లే యత్నించెదను. కాని—ఫలితము శూన్యము.

లిన్—అట్లున మా కొకమార్గము నైన నూచింపుదు.

గాంధి—తమ సంకల్పమును నేను వివచిస్తునా?

లిన్—నా సలహాసంఘములో మీకు అనుకూలమైన వ్యక్తులను చేర్చుకొందును. ఇండియాలో జరుగు యుద్ధ కార్యనిర్వహణ కలాపములందు సలహాసంఘ సభ్యుల సూచనలను శ్రద్ధతో గమనించెదను. యుద్ధానంతరము అధినివేశస్వాతంత్ర్యము మీకు ప్రసాదించెదము.

గాంధి—ఈ కష్టసమయములో మీకు తప్పక సహాయ మొనర్చనలె నని నాకోరిక. ఈ అభిప్రాయమును వెలిబుచ్చుచు ఒక ప్రకటన

గూడ చేసియుంటిని. కాంగ్రెసు అధికారవర్గము మాత్రము సుముఖులుగా లేరు.

లిన్—వారి ఆంతర్య మేమి? వారి సమ్మతి బడయుటకు నేను ఎట్టి ప్రకటన చేయవలెను.

గాంధీ—కాంగ్రెసువారు ఫాసిస్టు, నాజీతత్వములను నిరసించుచున్నారు. బ్రిటిషువారి “ఆర్థికాణపరాయణత్వమును అసగా పోలండుకు సాయపడుటను” ప్రశంసించుచున్నారు. స్వాతంత్ర్యము, ప్రజాస్వామ్యము మున్నగువానిని కాపాడుటయన్న, పాటించుటయన్న మీకు మిక్కిలి మక్కువ యని వారు గుర్తించినారు. కాని “మా ఇండియా గతి” ఏమి? అని మాత్రము మిమ్ములను ప్రశ్నించుచున్నారు. నేడే స్వాతంత్ర్యమును ప్రసాదించ మని కోరుటలేదు. మీ “చిక్కులు” తీరినవిమ్మట—

హ హ హ

అనిలో మీరు జయించి సంతతివిలాసానందలోలాత్ములై మనియున్నప్పుడు “భారతీయజన నిర్మాణాత్మకంబౌ వయోజనరాజ్యాంగవిధాన” మొప్పకొనుచున్ చట్టంబునున్ జేసి, పెత్తనమున్ మేమి వహించునట్లుగను వాగ్దానంబు కావింపుడి!

ఈ వాగ్దానము ప్రస్తుతము ప్రభుత్వఅధికారప్రకటన రూపముననుండి, సంగ్రామాసంతరమున మాత్రమే అమలుజరుపుచు ప్రస్తుతము కేంద్రప్రభుత్వములో నిజమైన అధికారబాధ్యతలు కావలె నని వారికోరిక.

లిన్—కృతజ్ఞుఁడు. ఈ వివరములు ఇండియామంత్రికి నివేదించెదను. కాంగ్రెసు, లీగున కున్న భేదములను మీరు వెంటనే పరిష్కరించు కొనవలెను.

గాంధీ—మా “గృహకల్లోలములు” మీరుచేయు ప్రకటనకు అడ్డురావు. “ముస్లింలీగు”తో ఇంకొకసారి రాజీకి యత్నించెదము. ఐనను లీగు భారతముస్లిముల కందరకు ప్రాతినిధ్యమువహించుట

లేదు. లీగులో చేరని జమయత్ - ఉల్ - ఉలేమా; మోమిన్; జాలీయ ముస్లింసంస్థ, ఖాక్ సార్, అహ్మద్ సంస్థలు, ఖుదై ఖద్దత్ గార్ మున్నగు ముస్లిం స్వాతంత్ర్యసంస్థలు చాలకలవు. లీగునందున్న సంఖ్యకంటె ఈసంస్థలలోనున్న ముస్లిములే చాల రెట్లుకలరు. వారు ముందు స్వాతంత్ర్యము, తరువాత మతము అనువారు. లీగువారు అట్లుగాక ముందుమతము, పిమ్మట స్వాతంత్ర్యము అను సిద్ధాంతమునకు కట్టుబడియున్నారు. ఇవి అన్నియు గృహకల్లోలములు. రాచకీయములతో ఏటికి సంబంధములేదు. ఐనను, తమకోర్కెలను కాంగ్రెస్ వారితో నివేదించెదను. ఇక సెలవు.

లిన్—చిత్తము. అని (గాంధిగారిని సాగనంపును.)

(జిన్నా ప్రవేశించును)

లిన్—డియర్ మిస్టర్ జిన్నా! ఈ ప్రత్యేక పీఠము. నలంకరింపుడు. ఈ సంకటనమయమున మీ లీగువారు మా ప్రభుత్వమునకు ఎట్లు తోడ్పడెదరు!

జిన్నా—మా ముస్లింలీగు మీకు సంపూర్ణసహకారము చేయును. కాని, కాంగ్రెసు హిందూసంస్థ. వారి పరిపాలనలో మాకు చాల అన్యాయములు, అక్రమములు జరిగినవి. అట్టి చర్యలు ఇకముందు జరుగకుండునట్లును, నేటి వారి రాష్ట్రపరిపాలనలో జరిగిన అక్రమములను విచారణకమిటీద్వారా విచారించునట్లును తమ చల్లనిప్రభుత్వము మాకు హామీ నొసంగవలెను. “రాయల్ కమిషన్” నియమించి కాంగ్రెసువారి దుండగములను విచారింపవలెను.

లిన్—ఇండియా స్వాతంత్ర్యమునుగూర్చి మీ అభిప్రాయమేమి? మత విషయ మట్లుంచుడు.

జిన్నా—ఇండియాలో మతములను, రాజకీయములను విభజించుటకు వీలులేదు. ఇండియా ఒక దేశము కాదు. ఒక పెద్దఖండము. ఇచ్చట

అనాదినండి వేర్వేరు ప్రాచీనజాతులు కలవు. ఈజాతులు బద్ధ విరోధములతో ఇచ్చట నివసించు చున్నవి. అట్టిచో యీఖండమును “పాకిస్థాన్, హిందూస్థాన్” అను రెండు దేశములుగా విభజించి యెవరిస్వాతంత్ర్యమును వారు కాపాడుకొనునట్లు చేయవలెను. ఇచ్చట ప్రజాస్వామ్యము పనికిరాదు. స్వయంనిర్ణయ సూత్రము అమలుజరుపవలెను. మాకు అయిష్టముగా మీరు హిందూకాంగ్రెసుసేకు స్వరాజ్యమివ్వకూడదు. మాలీగునమ్మతి లేనిది మీరెట్టి రాజ్యాంగవద్దని ఆమోదించరాదు. కాంగ్రెస్ వారితో ఏరూపమునను, యెట్టి ఒడంబడికలు మీరు చేసికొనరాదు. అల్పసంఖ్యాకవర్గముగానున్న మాపై కనికరముంచుడు.

లిన్—అట్లు వ “పాలస్తీనా” రాజ్యముచుగూర్చి మీ ఉద్దేశమేమి?

జిన్నా—ఆదేశమును విభజింపకూడదు. అది అరబ్బుల దేశము. యూదులకు అచ్చట హక్కులేదు.

లిన్—హిందువులు యీదేశము తమదే యనుచున్నారు. “హిందూ దేశము” అను పేరే వారి హక్కును చాటుచున్నదిగదా! ముస్లిముల కిచ్చట హక్కులేదని చెప్పుచున్నారు.

జిన్నా—ఒకప్పుడు ఈదేశమును మాజాతి పరిపాలించినసంగతి మీకు జ్ఞప్తిచేయుచున్నాను.

లిన్—ఇనచో ఒకవేళ మేము యీదేశమును వదలి వెళ్ళినను ఎప్పుడైనను తిరిగివచ్చి ఈదేశములో మాహక్కును కోరవచ్చునా?

జిన్నా—మీరు ఇచ్చటి స్థిరనివాసులుగారు. మేము విదేశీయులమైనను ఇచ్చటనే నివాసమేర్పరచుకొంటిమి. ఇట్టిచర్చలకు అంతలేదు. మాలీగు మీకు తప్పక లోడ్చుదును. మీరు ఈదేశమును ఎన్నటికిని విడువవలదు. మీసైన్యములు ఇచ్చటనేయుండి శాంతిభద్రతలు కాపాడుచుండవలెను. ఈఖండమును విభజించి మూఢాగము మాకు పంచియిచ్చిన పిమ్మట మీరు వెళ్ళినను

మాకు అభ్యంతరములేదు. మాపాకీస్థానములో మీకు వ్యాపార సౌకర్యములు చేకూర్చెదను.

లిన్—అట్లైన సెక్కులు, పార్శ్వమున్నగు ఇతర అల్పసంఖ్యాకవర్గములుకూడ మీవలె దేశమును విభజింప మనినచో దేశము బలహీనమైపోదా ? విదేశీయులకు ఆక్రమణ సులభముకాదా ?

జన్నా—ఇది వికాలదేశము. కోరినవారికి వారి వారి “స్థానము” లిచ్చినను ఒక్కొక్కభాగము యూరపియన్ రాజ్యములకంటె ఎన్నో రెట్లు పెద్దదిగా నుండును. కాన మీ అభిప్రాయము సరికాదు. ఇక సెలవు. (జన్నా నిష్క్రమించును)

(నెహ్రూ-పటేలు-రాజేంద్రప్రసాద్-బోసు ప్రవేశింతురు. వారివారి నిర్దిష్ట పీఠములపై కూర్చొందురు.)

లిన్—కాంగ్రెస్ అధ్యక్షా ! తమ అభిప్రాయ మేమి ?

రాజేం—మావర్కింగుకమిటీవారు ఒక తీర్మానముచేసి ఇండియామంత్రి గారి జవాబు వచ్చిన పిమ్మటగాని నేను ఏ విషయము చర్చింప రాదు.

లిన్—యుద్ధోపసంఘాధ్యక్షా ! తమ నిశ్చయ మేమి ?

నెహ్రూ—బ్రిటిషువారి యుద్ధాశయము లెవ్వయో తెలిసికొనినపిమ్మట నా నిశ్చయమును వెలిబుచ్చెదను.

లిన్—డియర్ మిస్టర్ పటేల్ ! మీరు కాంగ్రెస్ పార్లమెంటరీబోర్డు అధ్యక్షులై కాంగ్రెసు రాష్ట్రములలో చక్కని పరిపాలనను కడు సమర్థతతో నిర్వహించుచుంటిరి. మీ కార్యదక్షత ప్రశంసనీయము. ఇప్పటి యుద్ధవిషయములో తమ సహాయమును కోరుచున్నాను.

పటే—మీరు మా కాంగ్రెసునాయకులతో వేరువేరుగా సంప్రదింప నక్కరలేదు. అందరు ఏకాభిప్రాయమును, ఒకే ఆశయమును కలిగియుందురు. బ్రిటిషువారి నిశ్చయమును తెలిసికొనినపిమ్మట గాని మా అభిప్రాయములను, నిశ్చయములను వెల్లడింపజాలము.

(ఇంతలో బోసుబాబు ఎచ్చును.)

లిన్—డియర్ మిస్టర్ బోస్! వెలకం క్యామేడ్. ఓక్ యువర్
నీట్ స్ట్రీట్.

బోసు—వందనములు.

లిన్—తమవక్షమువారి సహాయమును ఈక్కి ప్రసమయమున ఆర్థించు
చున్నాము.

బోసు—బ్రిటిషువారి నిశ్చయమును నేను తెలిసికొంటిని. మీ ప్రకటనల
కొఱకు మావక్షమువారు ఎదురుచూడవలసిన పనిలేదు. అయి
నను మీకు తుది ఆవశాశమిచ్చుట మంచిది. కాన ఇండియా
స్వాతంత్ర్యదేశముగా వెంటనే మీరు ప్రకటించి మానహా
యము కోరుడని మీకు తెల్పుచున్నాను. లేనిచో మా
“ఫార్వర్డ్ బ్లాక్” వక్షమువారు తప్పక సత్యాగ్రహసమరమును
ప్రారంభించెదరు. అదిగాక ఇట్టి రాయబారములు ఇంతకుమున్ను
ఎన్నిసారులో జరిపియుంటిరి. కాలయాపన తప్ప యీ సమా
వేశములవలన ఫలితము శూన్యము. మీపిలుపు నిరాకరించుట
ధర్మముకాదు కాన నేడిటకు వచ్చితిని. నిష్ఠురమైనను నిజము
వచింపవలెను. అదిగాక నేను ఎప్పుడును సత్యమునే ప్రేమింతును.

(ఆశంక భైరవి)

పెద్దలు పిల్వనంప కడు పెంకెతనమ్మును కూడదంచు మీ
యొద్దకు వచ్చినాడ మడినున్నది యున్నటు లేనుచెప్పెదన్
సుద్దులుచెప్పి మీరు మము శూన్యముగా చనుమందురయ్య; ఈ
రద్ది యిశేల? తోడ్పడగ రాము స్వరాజ్యము మాకులేనిచో!

లిన్—మిత్రులారా! నా ఆహ్వానమును మన్నించి మీరిటకువచ్చి మీ
మీ అభిప్రాయములు నిష్కవటముగా వెల్లడించినందులకు
కృతజ్ఞతాపూర్వక వందనములు. కాని భారతనాయకులందరు
ఏకీభావమును ప్రకటింపనందులకు చింతిల్లుచున్నాను.

స్నేహూ—మీరు పొడవడుచున్నారు. ఒక జిన్నాగారుతప్ప అందర
మును ఏకాశయబద్ధులమై యున్నామని మీకు మరియొకసారి

తెలుపుచున్నాను. తమకు భిన్నముగా కన్పించిన అది మా దురదృష్టము.

పటే—మీరు పాలకులు. మేము పాలితులము. మా అభిప్రాయములు మీకోక్కలెక్కలోనివి కావని మాకుగట్టినమ్మకము. అదిగాక మేముదరము ఐక్యముగానుండుటకూడ మీకుఅయిష్టమని నేడు వెల్లడిచేసితిరి. ఐక్యభావమును మేము మీ సమ్ముఖమున నేడు వెల్లడించినను ఏ జిన్నా అభిప్రాయభేదమునో సాకుచేసికొని మా అనైక్యతను నిరూపించితిరి. మెజారిటీసిద్ధాంతమునుండి మీరు తొలగిపోకూడదని విన్నవించుచు సెలవు లేసుకొనుచున్నాను—

లిస్—మీ అభిప్రాయములు తెలిసికొనుటకై నేను అట్లంటినిగాని సత్యముగా మీ ఐక్యతను నేను గుర్తించితిని. పన్నుగూర్చి మీరు వేరేవిధముగా మనస్సులలో చిత్రించుకొనకుడు. మీకు శ్రమయిచ్చినందులకు పశ్చాత్తాపము వెలిబుచ్చుచున్నాను. గుడ్ బై ఫ్రెండ్స్.

నెహ్రూ—మీరు నిజమును వెల్లడించినందులకు కృతజ్ఞులము. సెలవు

(తెరపడును.)

(మూడవ అంకము సమాప్తి.)



నాల్గవ అంకము



1 వ రంగం

స్థలం—అలహాబాదులో ఆనందభట్టాచార్యుల గృహము

సమయం—మధ్యాహ్నం 2 గంటలు

ప్రవేశం—గాంధీ-పక్షి-సెహూ-రాజేంద్రుడు-అబ్దుల్-హాను

గాంధీ—మిత్రులారా! వైస్రాయి పకటించిన “శ్వేతపత్రము” ను చూచి తిరికడా! ఎన్నరాని ఆశాభంగము! అన్నమడిగిన సున్నపు ముద్దలు!

హాను—ఇట్లే ఎల్లప్పుడును ఆశాభంగములు కలుగజేసి క్రొత్త ఆశలను రేకెత్తించు చుండుదు. ఇదియే బ్రిటిష్ రాజనీతి చాతుర్యము. నిజముగా అది తెల్లని కాగితమే.

పక్షి—బ్రిటిషు సామాన్యతత్వము మనకు క్రొత్తగాదు. తెల్లని కాగితముపై తెల్లనిరాతో వ్రాసిన శశవిషాణము మాత్రము ఆ “శ్వేత పత్రమందు” కలదు.

సెహూ—అచ్చటచ్చట నల్లని నీరాచుక్కలు కూడ కలవు. అవిహిందూ ముస్లింలగాదాల చిహ్నములు. తెల్లనేత్రములకు ఆ “చుక్కలు” దయ్యపుకంటికి పేలగించవలె కొండంతమచ్చలుగా కన్పించును.

అబ్దు—ఈ శ్వేతపత్రములో తెల్లని వాచాను సుప్రభుత్వముగా కన్పించు చున్నది. “వార్ థ్యాట్ టీ” ఇదియే వాతవచక.

రాజేం—ఇది సామాన్యమైన ప్రకటనకాదు. “వైట్ హాల్ పార్టీ” లో సరిక్రొత్తగాతయారైన మాయదారిబిస్మిట్టు. వైస్రాయివర్తకుని

ద్వారా లండనునుండి ఇండియాకు ఎగుమతిచేసిరి. తినుటకై విడిచిచూడగా తవుడు, తెల్లనిపురుగులు మాత్రముకన్పించినవి

గాంధీ—అది చిస్కెట్టుకాదు. ఒకచట్టుబండ. వైస్రాయి యింతకు క్రితము “రాజీ రాయబారముల” పేర రిగి గ్గురు ఇండియా నాయకుల సమావేశపఱచి కులాసాగా ఆడిన యేబదిమూడు గోలీలగుర్తులు గల “శ్వేతపాషాణము”గా నాకు కన్పించుచున్నది. రొట్టెకై నేను యాచింపగా ఆ బండ నానెత్తిన వడ వేసిరి.

బోసు—మహాత్ములుగూడ పొరవడుచుండురని నేడు విశదమైనది. బ్రిటిషువారి “హృదయవర్పితమును” త్రవ్వి “శ్వేతపత్ర”మను తెల్లటి చుంచుయెలుకను మహాత్ముడు పట్టుకొనెను.

రాజేం—ఒక్క మహాత్ముడే పొరవడుటయేమి? రాజీ ప్రసంగములకు లండరమువెళ్ళి ఆశాభంగముతో తిరిగివచ్చినవారమే. అదిగాక మహాత్ముడు నిరంతరము “ఆశావాది”. నిరాశ ఆయన నిఘంటువునందు కన్పింపదు.

గాంధీ—నేను మహాత్ముడను కాదు. మానవమౌతుడను. నిజముగా బోసుగారు చెప్పినట్లు పొరవడితిని.

(క మా చి)

వైస్రాయికబురంప ఆశలుచిగురింప విసువక పలుమార్లు వెళ్ళినాడ పోరులో సాయమ్ము పొనరించుడనిచెప్పి దేశీయులకు బాధ చేసినాడ కదనంబుముగిసిన గడియలోనె స్వరాజ్య మిచ్చి వేయుదురంచునెంచినాడ స్వాతంత్ర్యసమరంబు సాగింతుమనియూగు యువకులయూత్సాహ మూడ్చినాడ

కడకు “శ్వేత పత్రమ్ము”ను గాంచినాడ
ఆశలన్నియు శూన్యమై అణగిపోయె
అన్న మడిగిన నోటికి సున్నమిడిరి
సాయవడవద్దు యుద్ధపిశాచమునకు.

ఐనను, రాజసాధనములు మాత్రము మనము విడువజాలము. అజయపరంపరలను విజయసాధనములుగా నెంచెదము. కాంగ్రెసు కవాటము రాజీప్రసంగములకై ఎల్లరకును నిరంతరము తెరిచియు యుండును.

జోను—ప్రపంచ నాగ్రామము రాకముందే నేను చెప్పినట్లు శాంతిసమర ప్రాశంభమునకై బ్రిటిషువారికి “అల్టిమేటము” పంపినచో ఎంత బాగుండెడిది? వారి ఆశయములు తేటతెల్లముగా శ్వేతపత్రము వెల్లడించినది. ఒత్తిడిచేసినగాని వారు అధికారము వదలు కొనరు. సామ్రాజ్యతత్వము, కాసిటలిజము, నాజీతత్వము, ఫాసిస్టుతత్వము అన్నియు ఒక తల్లిబిడ్డలే.

(మ ధ్య మా క తి)

సచ్చులు కూడవింక మననం బొనరించుట మానుడయ్య, వారిచ్చున దేమి లేదనుచు నింతకుమున్నటు లెన్నిసారులో రచ్చులుచేసి చెప్పిరిని, రాజ్యమునిత్తురె తీపిమాటలకా చొచ్చుకపోయి చేయవలె శూరులవోలెను శాంతియుద్ధముకా.

వటే—వారు అధికారమును విడనాడెదరని కలలోనైన అనుకొనలేదు. వారికి కడపటిలవశాశము యిచ్చిచూచితిమి. వారు వివేక శూన్యులై ఆ సడవశాశమును కోల్పోయిరి. ఇదివరకే రాష్ట్ర స్వరాజ్యము ఇచ్చిరట! ఇక కేంద్రములో బాధ్యతకూడ ఒప్పు జెప్పదలచిరట! మనము వద్దని గోల పెట్టుచుంటిమట! ఇంతలో యుద్ధము తటస్థించెనట! అంతటితో అన్నిసమస్యలు యుద్ధానంతరమునకు వాయిదావేయబడినవట! ఈలోగా భార తీయులు తమలో నున్న “సాంఘికవిభేదములు” సర్దుబాటు చేసికొనుచు యుద్ధకృషికి హృదయపూర్వకసహాయముచేయ వలెనట! ఇట్టితీపిమాటలతో పొదిగిన చేదుమాత్రలను మ్రింగు నట్లు బలవంతపెట్టజూచిరి. రాజీప్రసంగముతో యుద్ధకాలమును గడువజూచిరి. ఇట్టిమోసము ఇంతెంతకాలము సాగును ?

(హండి)

గట్టిగ కాదుపొమ్మనిన కాళ్ళపయిన్ బడి నేడిసాము ? ఈ
వట్టి చిదంబరాత్మకవివాదప్రదోత్సకరాయబారముల్
పెట్టుటయేల ? శేదములు పెంచుచు మీకును మీకు నేడిక
గిట్టగ లేదు పొమ్మనుచు గీటులు పెట్టగ నేల పాలకుల్

జన—వారల్లెలచేయుదురు ? మోసపోయెడివారున్నప్పుడు మోసము
చేయువారుఁడుటదోనమా ? ధర్మాధర్మములమాట అటుంచుడు.
నేడు దేశమున నిరుద్యోగము, నిరుపేదతనము ప్రబలినవి. బ్రిటిషు
వారి 170 యేండ్ల పరిపాలనమునందుకూడ దేశము అజ్ఞానము,
అవిద్య, అనారోగ్యములతో నిండియున్నప్పుడు ఇక మనదేశ
మును వారు బాగుపఱచుట యెన్నడు ? యుద్ధానంతరము ఇం
కొక “రాండు టేబిల్ నమా వేశము” జరిపెదరట. ఇట్లే రాండు
టేబిలులు, రాజీలు, రాయబారములు జరుపుచు రోజులు
నెళ్ళుబుచ్చుకొని మనల మరింత రొంపిలో త్రోసెదరు. వారు
చేసిన మోసములు తలచుకొనుటయందే మన అమూల్య
నమయమంతయు వ్యర్థపుచ్చుచుంటిమి. ఇది మన అజ్ఞానమును,
అలసత్వమును వెల్లడిచేయుచున్నది.

(కే చా ర గా క)

తలవగనేల మోసములు తజ్జాలు మీరలు మాటిమాటికి
విలువయొసంగి వారి అవివేకపుచర్యలనెల్ల గొప్పగా
పలుకుటయేల ? ముందు మన భావిపరిస్థితి యాహాచేసి, ఈ
తలపులు కట్టిపెట్టి మనదారి “అటో, యిటో” తేల్చు డింతట.

అజ—అవును. వారు స్వాతంత్ర్యము చేజేతుల యిత్తురనుట కల్ల. వారి
స్వజాతివారును, ఇరుగుపొరుగు దేశమువారును అగు ఐర్లండు
వారికే స్వాతంత్ర్య మిచ్చుటకు నిరాకరించి “తన్ని పుచ్చుకొను
వఱకు తనువులు తెలియక తారాడు” జాతీయగు వీరు ఇక
“మే, మే” యను మనమాట లెక్కగొనెదరా ?

(కాదనామత్రయ)

మించినదేమి లేదవుడు మేలు తలంచియె వారికంకముల్
 త్రుంచుకపోవుకాలమున తోడ్పడఁజోవగ త్రోసివేసి మా
 పంచకు చేరవద్దనుచు పల్లిరికావున ద్రోహ మేరిదో
 యెంచుడు మీద చేయగలకృత్యము యోచననేయు డింతటగా.

రాజే—క్రిందటి ఐరోపా మహాసంగ్రామమునందును ఇట్లే తెగినదాక
 బిగించి, “ఇర్లందు”ను పోగొట్టుకొనిరి. నేటి యుద్ధమున తప్పక
 మన ఇండియా పోగొట్టుకొందురు.

జోసు—ఈ పిల్లికాపసార్థములకు బ్రటిషువారి ఇనుపఉట్లు తెగిపోవు.
 వెంటనే కర్తవ్యమును నిర్ణయింపుడు.

పటే—బ్రటిషువారి యుద్ధాశయములకు అనన్యత సూచకముగా
 యెనిమిది రాష్ట్రములలో నున్న కాంగ్రెసు మంత్రులు, కార్య
 దర్శులు వెంటనే రాజీనామాలు ఇచ్చి ప్రతిష్టంభన చేకూర్చు
 వలెనని తీర్మానించెదము.

జోసు—సర్దారునకు జోహారులు. ఎట్టి శుభవార్తవంటిని! కాని—

నైహూ—“ఈ యుద్ధమునందు కాంగ్రెసువారు యుద్ధకృషికి యెట్టి
 సహాయము చేయరు! సామ్రాజ్యతత్వమును వ్యాపింపజేయుటకీ
 బ్రటిషుప్రభుత్వమువారు యుద్ధములో పాల్గొనిరిని ధృవపడినది”
 అని ఇంకొక తీర్మానముగూడ చేయవలెను.

అజ—బ్రటిషుప్రభుత్వమువారు ఇండియాలో అనుసరించుచున్న “విభ
 జించిపాలించు” కద్దతిని ఏకగ్రీవముగా నిరసించుచు భారత
 జాతీయమహాసభవారు అనతికాలములో స్వాతంత్ర్యసమర
 మును సాగింపజేయుచున్నారు. దేశప్రజలందరు సమరసన్నాహ
 ములలోనుండి కాంగ్రెసు ఆ దేశమునకు ఎదురుచూడవలెను” అని
 మరొక తీర్మానముచేయుట ముఖ్యము.

జోసు—ఈ తీర్మానములో “ఇన్ని నెలలలో సమరము సాగింపనున్నా”
 మని కాలనిర్ణయము ముఖ్యము.

రాజేం—మంత్రులు రాజీనామాలు ఇచ్చుటకు ముందు నేటి జర్మనీ యుద్ధము. ప్రకటించినప్పటినుండి యీ రోజువరకు కాంగ్రెసు కార్యసంఘమువారు చేసిన మొత్తము తీర్మానముల సారాంశమును రాష్ట్రపతిసంబ్ధిలో ప్రవేశపెట్టి ఆమోదింపజేయుటకు రాష్ట్రపథానులు కోరబడుచున్నారు” అని ఇంకొక తీర్మానము.

గాంధీ—“ఈద్వితీయ మహాసభ గామమునందు బ్రిటిషుప్రభుత్వమునకు భారతకాంగ్రెసువారు నైతికసహాయము చేయరు. భారత దేశము తటస్థముగా నుండును” అని వేరొక తీర్మానము.

నెహ్రూ—“భారతజాతీయ మహాసభవారుకోరిన ప్రజాపరిషత్తును నమకూర్చి భారతజాతిఅంతయుకలసి నిర్మించు రాజ్యాంగప్రణాళికను బ్రిటిషుపార్లమెంటువారు అంగీకరించి, చట్టముచేసి భారతదేశమునందు అమలుజరుపవలెను”—అని ఇంకొకటి.

బోసు—ప్రజాపరిషత్తు నమస్య స్వాతంత్ర్యసమరము ముగిసినపిమ్మట, భారతజాతి స్వతంత్రమైన అనంతరము చూచుకొనవలెను. కాని ప్రస్తుతముకూడదు. “రెండు నెలలలో ఇండియాకు స్వాతంత్ర్య వాగ్దానము చేయనిచో కాంగ్రెసుసంస్థ కాంతినమరమును తప్పక సాగింపవలసివచ్చును” అని విఫులముగా ఒక తీర్మానము ఉండుట అవసరము.

రాజేం—ప్రస్తుతవర్సిక్తులలో బోసుగారి తీర్మానమును అంగీకరింపజాల నందుకు చింతిల్లుచున్నాను.

బోసు—మీరిట్లే ప్రతిసారియు దేశమును మోసపుచ్చుచున్నారు. బ్రిటిషువారు మిమ్ములను మోసపుచ్చి భ్రమపెట్టుచున్నారు. భారతప్రజానీకము కాంగ్రెసువారి త్యాగనిరతికి విభ్రమము చెంది కాంగ్రెసుపై కొండంత ఆశపెట్టుకొనియున్నది. స్వాతంత్ర్య సమరమునకు దేశము సిద్ధమైయున్నది. దేశీయులందఱు విప్లవ శక్తిని ఆహ్వానించుచున్నారు. వారిలో నూత్నజాగృతి, నవ్య చైతన్యము, స్వాతంత్ర్యపిపాస, తొలుకుచు వెల్లువలై పారాడు

చున్నది. ఇట్టితరీ విప్లవజ్యోతి అర్పి, ఉత్సాహమును చంపి, దేశమును తాబేటినడకలతో నడుపుచుండుట కాంగ్రెసు పెద్దలకు తగినదికాదు. చరిత్రనుగమనించినచో తీవ్ర స్వాతంత్ర్యసమరము నడుపనిది యేదేశమును స్వేచ్ఛపొందలేదు. మిమ్ము ఢిక్కరించి నేను తప్పక కొత్తపంథాతో దేశములో చైతన్యము ఊతగా కొని దేశమాత జ్ఞానినశృంఖలములను అచిరకాలములో తుత్తు నియలు చేసెదను. (వెల్చిపోవును.)

రాజేం—బోసుగారిని తృప్తిపరచుట కష్టము. కడుంగడు తీవ్రవాది. బ్రిటిషువారి సామ్రాజ్యతత్వం తాడు నేడే తెంపవలెనని ఊహము ఉద్దిక్తుడగును. కాలవరివక్యమునకై అప్రమత్తులమై మనము వేచియుండుము. తగిన సన్నాహములతో మూత్రమే వేచియుండుము. ఈలేడాను ఆతడు గమనింపడు.

వటే—పోనీ! ఆ యువకుని శక్తిని మనమేల అరికట్టవలెను? కర్తవ్య పరాయణులై ఇక సభయందు ఆమోదించిన తీర్మానములను మీరు ఇండియామంత్రికి పంపును. నేను రాష్ట్రమంత్రులకు ఉత్తర్వుల నిచ్చెదను.

గాంధీ—స్వాతంత్ర్య సమరమునకు దేశీయులు సన్నద్ధులై యుండునట్లు దేశములో సత్వర ప్రబోధ, ప్రచారములు జరుగవలెను. రాష్ట్ర మంత్రులు తప్పక రాజీనామా లిచ్చెదరని తలచెదను.

అజ—“తాంబే” వంటి దేశద్రోహులు మన దేశమున మచ్చుకైనలేరు. రాష్ట్రమంత్రులందరు త్యాగమూర్తులే. తప్పక అధికార పదవులను కాలతన్నెదరు. రాజకీయ పరిష్కంభన తథ్యము.

రాజేం—ఇక సమావేశమును ముగించితిని. కార్యకర్తలు కర్తవ్యపరాయణులై మెలంగ గోరుచున్నాను.

(తెరవదును)



2 వ రంగం

స్థలం—మద్రాసులో ఆనెంట్లభవనం

సమయం—మధ్యాహ్నం 11 గంటలు

ప్రవేశం—ఎరిప్పిక్ ప్రభువు, ప్రధాని రాజగోపాలాచారి, రెవిన్యూమంత్రి
టి. ప్రకాశంపంతులు

ఎ—మంత్రిన త్తములారా! ఇటు దయచేయుడు.

రాజ—వందనములు.

ప్రకా—మీనత్కారమునకు కృతజ్ఞుడను. మాకు అత్యవసరకార్యాంతరములు కలవు. కాన త్వరలో మనసమావేశము ముగింపకొరుచున్నాను.

ఎరి—అశ్చర్యము! ఎంతలో ఎట్టిమార్పు! ప్రకాశంగారు అక్కరతీరిన విధానముగా మాట్లాడుచున్నారు. మీకును మాకునుగల అధికారబాంధవ్యము నేటితో అంతమొందుచున్నను స్నేహనంబంధము అచే నిలచియుండునని ప్రకాశంగారు గమనింతురుగాక.

ప్రకా—మంత్రిత్వములకుమూలమే రాజీనామాలు పెట్టుటకు వచ్చియుంటిమి కాని మిత్రత్వములకు కాదు. మీరుకూడ రాజీనామాలు పెట్టవలసినస్థితి ఎప్పటికైన రావచ్చును. మాదేశములో మాకు ఒకవరాయిదేశపు ప్రభువు ఉద్యోగపదవుల నిచ్చి మాకోశమునుండి జీవనధృతులనిచ్చుట, మా సమ్మతిలేని చర్యలు జరుపుట మా అత్యగౌరవమునకు భంగకరము. నేటి ప్రభుత్వ చర్యలకు మా అసమ్మతిని సూచించుటకే ఈ రాజీనామాలు.

రాజ—మేము వెంటనే సార్వీ కార్యవర్గ సమావేశమునకు హాజరుకావలెను. ఈ రాజీనామా పత్రములు అంగీకరింపును. నా తరపునను, నాతోటి మంత్రుల తరపునను యీ రాజీనామాలను ప్రధాని హోదాలో దాఖలుచేయుచున్నాను. నేటికి మాకు మోక్షము కలిగినది. కాని మా దేశమోక్ష మిక ఎన్నటికో!

(కాదామత్రము)

రద్దయినప్పటికీ మిరియిన “రాష్ట్ర స్వరాజ్యపు గాలిమూట” మా కద్దరు పంచలో పొదిపి కాపానరించితి మింతదాక మీ యొద్దనే దాచుకొనిపెడిగో! ఒల్లము దీనిని “శ్వేతపత్రమే”
|బద్దలు చేసివైచినది భాటు నలాములు మీకు మాటికిన్

(రాజీనామాపత్రములు గవర్నరుగారు అందుకొని కాలింగ్ దెల్ మోగించును. కార్యదర్శి కప్పును.)

ఎ—ఈ పత్రములు చదివి వినిపింపవలెనని నీవు కోరబడుచున్నావు.

కార్య—చిత్తము. చిత్తము

“బిట్టా ప్రభుత్వమువారు భారతదేశ పరిస్థితులను భారతీయుల హృదయవాంఛలను 170 యేండ్లపరిపాలనానంతరముకూడ గ్రహింప జాలనందులకు రాష్ట్రమంత్రులమైన మేము మిక్కిలి చింతిల్లుచున్నాము. ఇట్టిపరిస్థితిలో మేము రాష్ట్రపాలనము కొనసాగింపజాలమని తెల్పుచూ మంత్రివదవులకు రాజీనామాల నిచ్చుచున్నాము.”

(ఇట్లు చదివి కార్యదర్శి నిగ్గమించును)

ఎ—రాష్ట్రపరిపాలన కొనసాగించుటకు నేను యితరవచ్చాటులు చేసి కొనువరకు మీరాజీనామాల సంగీకరింపజాలను—ఈవిషయము మీకు అధికారపూర్వకముగా తెల్పుచున్నాను. ఇక స్నేహ పూర్వకముగా— ఈరెండేళ్ళ పైకాలమునుండి రాష్ట్రములో మీరు కొనసాగించిన పరిపాలన చాల ప్రశంసనీయముగా నున్నది. మీకు కృతజ్ఞుడను.

రా—మీకు వందనశతములు. మా పరిపాలనమునందు అడ్డురాక, మీప్రత్యేక అధికారములను చెలాయింపక సహకార మొనర్చి నందులకు ప్రత్యేకవందనములు.

ప్రకా—ఈ ప్రశంసలవల్ల మాకు ఒరుగునది ఏమియునుండదు. మాకు సంపూర్ణస్వాతంత్ర్యము, దేశమోక్షము కావలెను. ఈనవిశ్ర సంకల్పములే మమ్ముల నీమంత్రిపదవీస్వీకారమునకు పురికొల్పినవి. మాసంకల్పమును మీరు భంగమొనరించినప్పుడు ఆ స్థానమునందే అంటిపెట్టుకొనియుండుట హేయము.

ఎ—మీరు పునరాలోచించుకొని అధికారములను మరల స్వీకరింపుడు. వైట్ హాలుమీవాంఛలను యద్ధానంతరము తప్పక నెరవేర్చును.

ప్రకా—ఇక అధికారములను స్వీకరించుట యెన్నటికిని ఇట్టి అభ్యాసన పరిస్థితులలో జరుగనేరదు. “వైట్ హాలు” మాకు “వైట్ హౌల్” గా కన్పించుచున్నది. మేము యుద్ధకృషికి సంపూర్ణ సహకారము చేసినద మన్నను ఒక్కవాగ్దానమైనను మీవారు చేయుటకు సమ్మతించరైరి. ఇట్టి సామ్రాజ్య తృష్ణాంధకార బంధుర పరిస్థితులలో మాకు వెలుగులేని యొక్కటియు కన్పించుటలేదు.

(కన్నడ)

ఎన్నాల్పిట్టల ఘోరదాస్యమున మే మీ దుస్థితిన్మున్గిప్రశ్నిచ్యన్నస్వాత్మలమై కృశించెదము? మాసామర్థ్యమున్జాపి, మీ కన్నన్ మిన్నగ పూర్వమట్లు జనసౌఖ్యం బెంచి మారాజ్యమున్ మన్ని లట్టుల నేలుకొందు మిక మోమాటంబు పాటింతుమే?

ఎరి—మీరు త్వరపడుచున్నారు. యద్ధానంతరము తప్పక మీకు అధినివేశ స్వాతంత్ర్యము లభించును.

ప్రకా—మొదటి ప్రపంచయుద్ధముతరువాత లభించిన ‘స్వరాజ్యము’ను నేటివరకును మా భారతీయులు మరువలేదు. స్వరాజ్యము ఒకరు ఇచ్చునదికాదని మా దృఢనమ్మకము. మేముకోరునది బ్రిటిషువారి సద్భావముకాని, మాటలమోసము, వాగ్దాన భంగములు కావు. స్వతంత్రభారతపౌరుడనై తిరిగి మిమ్ములను కలసికొనవలె నని నాకోరిక.

రాజ—“అంధకేసరి” గర్జనలను ఇంతకుమున్ను మీరు వినియుండలేదు. అందువలన మీరు భయాకులితచిత్తులై నట్లున్నారు. స్నేహపూర్వక చర్చాపనంగములకు మీలధికారహృదయము నందు తావొసంగకుందురుగాక! సెలవు.

ఎ—మిమ్ములను రాష్ట్రమంత్రులుగా చూచుటకే నాహృదయము మఱల మఱల కోరుచున్నది.

ప్రకా—అంతర్జాతీయపరిస్థితులు, భారతజాతి చైతన్యము, బ్రిటిషువారి హృదయపరివర్తనములవల్ల తిరిగి మేము రాష్ట్రమంత్రులము కావచ్చునేమో కాని ఇప్పుడుకాదు. ఇక సెలవు.

(తెరపడును)



అయిదవ అంకం



1 వ రంగం

స్థలం—బొంబాయిలో జిన్నా భవనం

సమయం—సాయంత్రం 3 గంటలు

ప్రవేశం—జిన్నా—అజాద్

జిన్నా—అయిదో మాసానా సాహబ్ జీ! వధూరియే.

అజా—అదాబ్ అర్జ్! జిన్నా భాయీ!

జిన్నా—సలామ్ ఆలేఁకో.

అజా—ఖుదా ఆప్కో భలాక రేగా. క్యాజిన్నా భాయీ! ఆప్ అభీషక్తయ్ నహీకియా! ఆప్ హీసే సారాదేశ్ బర్ బాద్ హా జారాహై. ఆరామ్ సె సోచ్ లో.

జిన్నా—హంసెకో? ఎసీబాత్ కభీ సహీర్ నా! ఆప్ కాంగ్రెస్ లోగోంసే హీ హమానే ముల్కో కో ఖోర్ మజ్హబ్ కో ఐసీ ఆఫత్ మిలాహై. ఆప్తో ముస్లింసహీహై!

అజా—కోసహీ! లేకిన్ పహలేస్తా గులామీ భారతీయ్ హూ, బాద్ ఖరా ముస్లింహూ. మజ్హబ్ కా జక్ ఆబ్కో? కాంగ్రెస్ వాలే క్యా కసూర్ కియాహై!

జిన్నా—కాంగ్రెస్ మాసీ క్యాహై! సవర్ణహిందూలోగ్ కా కమిటీ హై. హిందూ లోగ్ కా రాజ్ స్థాపన్ కర్నే కో వే బడా కోశిష్ కర్రేహై. ఏకబర్ సోచ్ లో భాయీ! ఆప్ ఖాన్ నాలోమే కిన్క లోహూ బహ్ రహాహై! పహిలే థిసీ ముల్కో హమారే బాదుషహ్ పాలన్ కియాహై. మైథీ

అంగ్లేజ్ లోగోంకా రాజ్ కో కబూల్ సహీకర్తా. లేకా
హిందూ లోగ్ రాజ్ కర్మేనే మై సహీమాన్ తా.

అజా—సహీభాయీ! అప్ బడా భూల్ మే చడ్ గయాహై. కాంగ్రెస్
మే సబ్ మజ్హబ్ వాలే రహ్తేహై. సారాదేశ్ కో ఘట్
కారా పానే కేలియే కాంగ్రెస్ కోశిష్ కర్తేహై. సోచలో
భాయీ! కిసీ దిన్ అప్ భీ కాంగ్రెస్ కా మెంబర్ హై. ఔర్
ప్రసిడెంట్ భీ హుఆ హై. ఐసీ శక్త్ మజ్హబ్ కే పాగల్ బన్
కర్ ముల్క్ కో తుకరా కేహై. హమారే ముల్క్ అంగ్లేజోంసే
హమారే కాబూమే అనేపర్ హమ్ సబ్ లోగ్ అజాద్ బన్ నే
పర్ తబ్ హమ్ హిందూ లోగోంసే బడే జోర్ సే లడాయ్
శురూ కరేంగే. బడే హిస్సా హం బాంట్ లేంగే. అబ్ హం
సబ్ మజ్హబ్ వాలే అంగ్లేజోంకా గులామ్ హై. ఏక్ గులామ్
ఔర్ ఏక్ గులామ్ సే గులామీ బాంట్ నే కో బంగ్లయా బహాద్
కర్ నా బేమతలబ్ ఔర్ శర్మిందాహై. సోచలోభాయీ
పుర్ సత్ నే సోచలో.

(నైహూ ఆగమనం)

జిన్నా—డియర్ మిస్టర్ నైహూ! ఛేక్ యువర్ నీట్. హార్టీ వెల్ కమ్
టు మై డియర్ ఫ్రెండ్.

నైహూ—మీ సద్భావమునకు వందనములు. కాని నేను మీ అతిథ్య
మును కోరియే నే డిటకు వచ్చితిని.

జిన్నా—గౌరవనీయమైన అతిథికి గౌరవప్రదమైన సత్కారము జరుప
బతును.

నైహూ—మీ సద్భావము ప్రశంసింపదగినది. నా రాక వృథా చేయ
రని యెంచెడి.

అజా—ఇంత ఆలస్యముగా వచ్చితిరేల ?

నైహూ—క్రిప్స్ గారితో మాట్లాడుచున్నందున ఒక్కంత ఆలస్యమైనది.
వారు వార్ధా వెళ్ళినారు. నేను ఇటు వచ్చితిని.

జనా—“ఊరకరారు మహాత్ములు” అన్నట్లు రమరాజయొక్క విశేషమును తెలిసికొన విక్కిలి కుతూహలపడుచున్నాను.

నెహ్రూ—మనలోమనకు ఆరిపోని వైరములున్నవనియు, ఆకారణమున మనకు స్వాతంత్ర్యము నిచ్చుటకు రాము వెనుకాడుచున్నామనియు బ్రిటిష్ ప్రభుత్వమువారు పైకి ప్రకటించుచున్నారు. మూడవసార్బికి అట్టి అవకాశ మివ్వకుండుటకీ యీ నారాక.

జనా—బ్రిటిష్ వారిని నిందింపనేల? నిజముగా మనలో భేదములు కలవు. మతము లేనాడు పుట్టినవో భేదములు ఆనాడేపుట్టినవి.

నెహ్రూ—మతములు రక్తపాతములకొరకును, తగాయిదాలకొరకును సృష్టించబడలేదు. శాంతిసామరస్యములకొనమే మానవుని అజ్ఞానదశలో మతములు పుట్టినవి. నేటికి ఆచరణలో మతము యొక్క ఉద్దేశము పూర్తిగా నశించినది. మతము అనగా అభిప్రాయము అని అర్థము. అభిప్రాయభేదము లుండుట మానవ సహజము. కాని కేవలము అభిప్రాయభేదములకై తన్నుకొని చచ్చుట, జాతి వేరులుట, విదేశీయులమనుట, ప్రత్యేకసాకారములు, ప్రత్యేకప్రదేశములు కోరుట ఆమానుషచర్య. మానవ లక్షణముకాదు. మానవుడు సంఘజీవి. మానవుడు అజ్ఞానదశలో నృష్టించిన యీ “మతము” అను చీడటితెరను విజ్ఞానజ్ఞానకొరిది ఆతెరను తొలగించి వెలుగులోనికివచ్చుట మానవ ధర్మము. మనుషుడరముమానవులము. ఒకేమతమునకు చెందిన వారము. మనది “విశ్వమానవ మతము” సత్యము, దయ, అహింస, మానవసేవయే మన మతసిద్ధాంతములు.

జనా—ఈవేదాంతవాక్యములు, ఓదార్పుమాటలు మమ్ములను తృప్తిపరుపజాలవు. మీ కాంగ్రెస్ రాష్ట్రపరిపాలనా సమయమున కాంగ్రెస్ పాలితరాష్ట్రములలో మా ముస్లిములను పెట్టిన హింసలు మాకు యెన్నటికిని మఱివునకు రావు.

నెహ్రూ—మీరు పొరపడుచున్నారు. మతోద్రేకము గలిగి మత

పిచ్చియే వృత్తిగాగల కొందరు యిట్టిసీలివార్తలు, వట్టిపుకారులు పుట్టించుచుందురు. అయినను ఆధారరహితమైన స్వార్థపరుల సృష్టియైన యీ అపవాదపరంపరలను మాటవరునకు వాద సాకార్యముకొరకు నిజమని నమ్మినను నేడిక అట్టి చిక్కులు తొలగినవి. రాష్ట్రములలో కాంగ్రెసుమంత్రులు అధికారములను వదలుకొన్నారు. ఇక సమాధానమార్గము సూచించుదు.

జిన్నా—మేము మీతో సమాధానవడుటయన్న మీ గొప్పతనమును ఒప్పుకొన్నట్లుగును. మీ కాంగ్రెస్ సంస్థకూడ మా ముస్లింలగు వంటి మతసంస్థయే. మేము పాలకులతోనే రాజీపడెదము.

నెహ్రూ—మనమెల్లరము సఖ్యముగా నుండుటకు మీ రెట్లుపలికినను ఓర్పుకొని ఒప్పుకొనెదను. మనతగాదాలలో మూడవపార్టీ జోక్యముమాత్రముకూడదు. అది మనఅత క్తతను, అజ్ఞానమును సూచించును.

అజా—అవును. మూడవపార్టీ మధ్యవర్తిత్వ మున్నచో మనబ్రతుకు పిల్లులు, కోతి రొట్టెముక్కకథమాదిరిగా చివరకువరిణమించును.

జిన్నా—నిజమే! తమరు కాంగ్రెసుముస్లిము లగుటవల్ల వారిపాతమే ఇచ్చట ఒప్పజెప్పుచున్నారు. మన హక్కులిచ్చుటకు యీ కాంగ్రెసు వారెవరు? బ్రిటిషువారు మనకును వారిని పాలకులు. వారినే అడిగెదముగాక.

నెహ్రూ—మేమే అధికారుల మని చెప్పుటలేదు. మనము సోదరులము. గృహకల్లోలములను మనలోమనము సరిదిద్దుకొనవలెను. పరాయి వారిని బలిమలాడుట తగదు.

జిన్నా—బ్రిటిషువారి రక్షణయందే మాకు నమ్మకముకలదు.

నెహ్రూ—షియర్ మిస్టర్ జిన్నా! ఒకప్పుడు నీవును కాంగ్రెసుఅధ్యక్షుడవు. హోంరూల్ లీగులో సభ్యుడవు. మతభేదములు పాటించక దేశపారతంత్ర్యమును పారద్రోలుటకై దేశీయ ఉపన్యాస వీరములందు వ్యక్తత్యమును ప్రవహింపజేసినావు. కాంగ్రెసువాదివిగా

నుండి అసంఖ్యాక వ్రకటనలు చేసినావు నీవెనుకటిచరిత్రజ్ఞునికి తెచ్చుకొనుము. “ఊనరవిల్లి” వలె వెంట వెంటనే అకారణముగా అభిప్రాయములు రంగులు మార్చుకొనుట కూడదు.

జిన్నా—అప్పుడు కాంగ్రెస్ జాతీయసంస్థ. నేడు హిందూమతసంస్థ.

నెహ్రూ—కాంగ్రెస్ సర్వమతప్రాతినిధ్యముగల సంస్థ. దీని జనకుడు అంగ్లేయుడు. ప్రథమమున అభివృద్ధికారకుడు పార్టీ. పిమ్మట అన్నిమతముల, కులములనా రిందుచేరి యేభేదములు పాటించక యీ సంస్థను వృద్ధిచేసిరి. ఇది ప్రజలసాత్తు. ప్రజలసంస్థ.

జిన్నా—జనహర్! నన్ను మోమోటపెట్టకుము. నా నిశ్చయము మరల్చుకొనజాలను.

నెహ్రూ—మిత్రమా! జిన్నా! నాస్వార్థముకొరకు నే నేమియు యాచించుటలేదు. దేశోన్నతిని కోరి యిట్లు దీనుడనై వేడుచుంటిని. నీయంతవిజ్ఞాని వరాయిప్రభుత్వపు వలలో చిక్కి స్వల్పమైన హక్కులకొరకై విదేశీయులను యాచించుట తగునా! నీవు యాచించినను వారు దేశమును నీకుగాని, నీమతమువారికిగాని కట్టబెట్టరు. అట్లు వారు చేయుటకు అశక్తులు. కడపటిమాట యేమనగా వారును, నీవును ఏకమైనను ఈ దేశమును చిరకాల దాస్యబంధములలో నుంచజాలరు. నేడు భారతప్రజానీకము చైతన్యవంతమైనది. వారిలో విప్లవజ్యోతి వెలుగుచున్నది. క్రొత్తప్రపంచపు వెలుగు బాటలు కనిపించుచున్నవి. అట్టిచో నెవ్వరును, ఏ మతస్థులును, ఏ దేశీయులును భారతజాతి నేటి సవ్యచైతన్యమును, అభివృద్ధి మార్గమును, స్వాతంత్ర్యపిపాసను అరికట్టజాలరు. మూర్ఖులై అడ్డువచ్చినను ప్రజాశక్తికి లొంగి పోయి సర్వనాశన మగుదురు. కాన, బ్రిటిషువారిపై మోహమును విడనాడుము.

(మోహన)

మానుము వారియాశ, ఇటు మక్కువచూపుము. మాటకైన; నీ కేనియు వారు త్రవ్వి తలకెత్తరు దేశము నేడు నీకుయిన

కాననికండ్లు పెట్టుకొని కాచుక యున్నదిగాన—ఓయి! జి
న్నా! నిను వేడుకొందు వినయముగ స్వార్థము త్రోసిపుచ్చుమా!

జిన్నా—బ్రిటిషువారి మాటమరచెదను. వారి సహాయమును కోరను.
మీ కాంగ్రెసువారు ముస్లి-లీగువారితో కలసి సంయుక్తమంత్రి
వర్గములు నిర్మించెదరా! మా “లీగు” ను గుర్తించెదరా?
ప్రత్యేక నియోజకవర్గము లంగీకరించెదరా? మనరాజీకి ఈలంక
ములే ప్రాతిపదికలుగా అంగీకరింపగోరెద.

నెహ్రూ—మీ అభీప్రాయము నెరవేర్చుటకై ప్రత్యేక నియోజకవర్గము
లంగీకరించెదము కాని మంత్రివదవులు తిరిగి చేపట్టము. బ్రిటిషు
ప్రభుత్వమువారి యుద్ధాశయములు మనలను చిరకాల దాస్య
కూపమున త్రోయుటకు ఉద్దేశింపబడినందున కాంగ్రెసువారు
స్వాతంత్ర్యసమరమును సాగింపబోవుచున్నారు. సంపూర్ణ
స్వాతంత్ర్యలబ్ధియైనపిమ్మట మన పాలిభాగములు వంతులు సరి
దిద్దుకొనగలము. ఈ కాంతిసమరములో మీ లీగు సాయపడ
వలెనని కోరుచున్నాను.

జిన్నా—అట్లున మా లీగును సమావేశపరచి కార్యనిర్వాహకవర్గము
వారితో ఆలోచించి అచిరకాలములో తమకు కబురుచేసెదను.

అజా—“ఆలోచించి కబురుచేయుట” యన నేడు కాడనుటయే. ఏల
యీ ఆలోచనలు! నీవే కాంగ్రెసులోచేరి దేశమును నడుపుము.
నిన్ను కాదనువారెవరు? నీయంతవానిని ఒకరు ప్రబోధింపనేల?
మనమిత్రుడగు జవ్హరు యాదించు స్వభావముగలవాడుకాదు,
నీకంటె మిన్నయైన “గీర్వాణము” కలవాడు.

(శివారాజు)

ఎన్నడువేడుటలో మదిని నెంచని జవ్హరువచ్చి నేడు ప్ర
చ్ఛన్నముఖాబ్జలోలుడయి సాచినచేతుల దేశదాస్యవి
చ్ఛిన్నముకొనమై మనల స్నేహగతిన్ బలిమాలుచుండగా
మిన్నును చూచెదేల? ఇది మేలొనగూర్చునటోయి మిత్రమా!

జన్నా—నన్నొకరు ప్రబోధింప నక్కరలేదు. బుజ్జగింప నక్కరలేదు.
నాకర్తవ్యమును నేనెరుంగుదును. స్నేహపూర్వకమైన జాబుల
ద్వారా జహ్నరుతో సంప్రదింపులు జరిపెదను.

అజా—తప్పించుకొను మాటలుగాక దీర్ఘముగా యోచింపుము. నేడు
దేశమోక్షము నీ “అవును కాదు”బై ఆధారపడియున్నది.

జన్నా—తప్పక మా కార్యాచరణసంఘముతో ఆలోచించి మీకు
కలుగు చేసెదను.

నెహ్రూ—ఇక సెలవు. మీ అనుకూల ప్రత్యుత్తరమునకై వేచియుండును.

జన్నా—అట్లే! కానిండు. సెలవు.

అజా—భాయీ! బిదాలేతాహూ. హమారే ముల్కోమల్ భూల్నా.

జన్నా—మైఖీ; హమారే మజ్హబ్ కో మల్ భూల్నా.

(తెరపడును)



2 వ రంగం

స్థలము—పైగావ్ లో గాంధీజీ టుటిరము

సమయం—సాయంత్రం 3 గంటలు

ప్రవేశం—గాంధీజీ - పటేలు - నెహ్రూ - రాజేంద్రుడు - సరోజినీదేవి.

పటే—మహాత్మాజీ! ఇక నైనను బ్రిటిషువారిపై ఆశలువదలుకొనరాదా?

గాంధీ—నేను ఆశావాదిని. ఎవ్వరిపై నను ఆశ వదలుకొనజాలను.

ప్రపంచప్రజలు మనసహనమును, న్యాయమును గుర్తింపవలెను.

సరో—అట్లు న మనస్వల్పత్వసన్నాహములు బోసుగారు చెప్పినట్లు
వట్టి బెదరింపులేనా?

గాంధీ—కాదు, కాదు. తప్పక సమరసన్నాహము చేసెదము. కాని,
తుదివరకు రాజీపద్ధతులను విడనాడము.

అజా—ఇదెట్లు పొనగును. సమరము—సన్నాహము. వరస్వరవిరుద్ధములు కావా?

నైహూ—దేశమున కిప్పుడు రెండే మార్గములు కలవు. సమాధానము; లేక సంఘర్షణ. గమ్యస్థానము చేరుటకు ఏదోయొక మార్గమున పోవలెనుగాని రెండుగుట్టములమీద ఒకేసారి ఎట్లు స్వారి చేయగలము?

వటే—సమాధానమార్గము విఫలమైనది. ప్రజాపరివర్తు విషయము పూజ్యమైనది. ఇక సంఘర్షణమార్గమే మిగిలియున్నది. స్వరాజ్య మహాప్రస్థానము నిక సాగింపవలెను.

రాజేం—నిజమే! కాని, మనము మహాత్మునియందేగాక ఆయన కార్యక్రమాచరణవటివృత్తయందుకూడ అంధవిశ్వాసులమై మెలగవలెను. ఎవ రేమిన్నను మనము లెక్కచేయరాదు.

గాంధీ—మీలోటి శాంతిసమరయోధులకు విధేయత, క్రమశిక్షణ క్రొత్తగా నేర్పవలసిన పనిలేదు. అభిప్రాయభేదములు వెల్లడింపవచ్చును. అంతమాత్రమున బద్ధవిరోధులలో లెక్కింపకూడదు. ప్రస్తుతకర్తవ్యము ఎదియన—తీవ్రమైన అహింసా సమరసన్నాహములుచేయుచు రాజీకవాటములుకూడ తెరచియుంచవలెను.

సరో—ఇక మనము స్వాతంత్ర్యసమరముయొక్క సరిహద్దు లందు పూనికతో నిలచినట్లేకదా!

వటే—అవును. రణప్రారంభముకూడ చేసినట్లే.

గాంధీ—కయ్యమునకు కాలుదువ్వుట మన ఆశయముకాదు. సులభముగా సమన్వయమార్గము కనిపించినచో సమరము ఆపివేయబడును.

రాజేం—ఇక మనకర్తవ్యమును నూచింపుడు.

గాంధీ—నేటి స్వరాజ్యసంరంభమునకు దేశీయులను సిద్ధపరచుడు. శాంతి సైనికులను ప్రోగుచేయుడు. సత్కాగ్రహశిబిరములను నిర్మింపుడు. సైనికులకు సమరశిక్షణ గరవును.

వటే—సైనికుల తరిబీతు పూర్వమువలెనే యుండునుకదా.

గాంధీ—అవును. శాంతి సైనికులు చక్కని శీలసంపద కలవారుగను, నిర్మాణ కార్యక్రమమునందు మిక్కిలి శ్రద్ధకలవారుగను ఉండవలెను. మానవసేవయే ఈశ్వరసేవగా నెంచవలెను. ఆత్మ బలము కలిగియుండవలెను. ప్రతీకారవాంఛ లేక బాధలను అనుభవించవలెను. ఇది ముఖ్యము. ఇంకను — సత్యాగ్రహ లక్షణము లేవి యన:—

(బి. ప్ల. రి)

కలనైన దార్జన్యశాంతును తలవక శాంతిమృతజవంబు నలువవలయు
తులలేనిసాఖ్యల తులదూగుటలుమాని కష్టసహిష్ణుత గాంచవలయు
హింసావిధానంబు హేయంబుగానెంచి మేటియహింసతో మెలగవలయు
కంతమ్ముపై కత్తి కారాడునపుడైన నిలచి సత్యమ్మునే వలుకవలయు

ధైర్యసాహస దీప్తితో తనరవలయు
నిలువుమనుచోట “అంధుడై” నిలువవలయు
కదురుపైతీయు కద్దరే కట్టవలయు
శాంతిసేనికవిధు లివ్వి సమరమందు.

నెహ్రూ—హింసాసమరములు సాగించు విదేశములందు ఇట్టి శాంతి యోధులు దొరకుట దుర్లభము. బుద్ధభగవానుని పవిత్రబోధా మృత ధారాసించితమైన మన భారతభూమియందీటి యోధుల కొరవలేదు. కాల్గెనువారు—

(హా హా న)

మున్ను సాగించిన మొదటియుద్ధమునందు పిలువగా వందలు ఐలికీనారు
శాసనోల్లంఘనమయమ్మునందున “కూ” యన్న వేలకు కూడినారు
ఉప్పసత్యాగ్రహ మొనరించుతరుణాన “ఘో” యన్నపదివేలు ఉబ్బికీనారు
మధ్యమధ్యయొనర్పు మరికొన్నిసమరాల పిలువక లక్షలు పెరిగినారు

సైనికులలోటు లేదీంక సమరమందు
కోట్లకొలదిగ సైన్యమ్ము కూర్చగలము

ధనసహాయము మెండుగా తనరగలదు

కాని, నర్దార్లు దొకకుటే కష్ట మిపుడు.

అజా—జనహార్ చెప్పినట్లు స్రయత్నించిన శాంతిసైనికులు జొరక
వచ్చును గాని సేనానులవిషయమే గడ్డుసమస్యయగును.

వటే—అట్లుకాదు. సైనికులదే చిక్కుగాని సేనానులు మిక్కిలికలరు.

(మాండ్)

సరిహద్దురాష్ట్రసనమరయోధుండైన “అబ్దుల్ గఫూర్ ఖాన్” అలరియుండె
అంధ్ర దేశంబున అతిరథశ్రేష్ఠులు “రంగా ప్రకాశములే” రాణమీర
సంయుక్తరాష్ట్రంపు స్వాతంత్ర్యవీరుండు వండిత “జహ్వారే” యుండెనిచట
బీజాపూరిసంతంపు భీష్మనద్వళవీర “రాజేంద్రు” డిచట నలంకరించె

కార్మికజనావుడు “జయప్రకాశు” డుండె

మేటి “రాజాజి, పట్టాభి” వంటి ఘనులు

కలరు యోధానుయోధులు పలువురింక

నడువగలరయ్య సమరమ్ము దుడుకులేక.

వరో—బాద్షాల్లీరాజుగోట సమరనిర్వాహకుడైన అసలు “సర్దారు” కలదు.
కావున మన మీ శాంతిసమరము జయప్రదముగా కొన
సాగింతుము.

రాజే—నిజముగా యీసర్దారులేని మన స్వాతంత్ర్యసమరము జయో
న్నతిపి పొందజాలదు. సత్యాగ్రహసమరనిర్వాహమునందు
వారికిగలయనుభవము మహాత్మునికిగూడ లేదన్న అతిశయోక్తి
కాదు.

గాంధీ—సత్యము నాదరించుట సత్యాగ్రహిలక్షణము. కాన, రాజేం
ద్రుని ఊహనుసమర్థించెదను. మీమీ రాష్ట్రములందు శాంతి
సమరసన్నాహాయత్నములు నలుపుడు. అసంఖ్యాకులై నప్రచార
బృందమును నియమించి వారు జట్లు జట్లుగా వెళ్ళి గ్రామప్రజా

నీకమునకు ప్రబోధమొనర్చునట్లు త్వరితగతిని యేర్పాట్లు చేయుదు. సర్దారుల నలహాలను గమనింపుడు.

రాజేంద్ర—అట్లు న మనమందరము నేడే యీ పరమపవిత్రమైన “స్వాతంత్ర్య పర్వదినము” నందు ప్రథమ సైనికులముగా చేరుదము.

గాంధీ—మీసలహా ఉత్తమమైనది. వెంటనే “త్రివర్ణపతాకమును, రక్షాబంధనములు” మున్నగు పవిత్రసామగ్రిని తెప్పింపుడు.

(రాజేంద్ర ప్రసాదు అజ్ఞాతమున ఒక కాంగ్రెసువాంటిరు నైచెప్పినసామగ్రి తెచ్చియున్నాడు)

గాంధీ—సోదరీ! సరోజినీ! ఈ కాంతిసైనికుల ఫాలభాగములు తిలకాంకితములుగా శోభిల్లుటకు శుభచిహ్నముగా వారికి తిలకమందిస్తు. అజాద్ గారికి మాత్రము వద్దునుమా!

అజా—నేనుగూడ శుభచిహ్నమును ప్రేమించెదను కాని, తిలకమును మూత్రము మతచిహ్నముగా అంగీకరింపను. దేశాభిమానికి మతము అడ్డుతగులరాదు. అనలు వీరయోధునకు, సమరసైనికునకు మతము అనుబంధము తగదు. దేశమాతను సేవించుటే సైనికుని మతము. రణమున వెన్నుచూపకుండుటే వానిమతము.

సరో—కాంగ్రెసువారికి మతసహనముకలదని నూచించుటకే మహాత్ముడిట్లు వచించెను. ఎవరి మతసాంప్రదాయములు వారు మన్నించుట శ్రేయము. అది వ్యక్తియొక్క స్వేచ్ఛకు వడలవలెను. నిర్బంధము కూడదు.

(సరోజినీ అజాద్ గారికి తప్ప మిగతావారికి తిలకము వదిండును. అందరికిని “వీర గంధము” అందించును. గాంధీగారు సరోజినీకి విడి వీరగంధము, “రక్షతిలకము” అందించును.)

గాంధీ—అజాద్ గారు సరోజినీ దేవిగారికి తప్ప మిగిలినవారికి “వీరగంధములు” కట్టవలెను.

అవాదగారు అట్లేచేయుదురు. గాంధీగారు అవాదగారికి రక్షాబంధము కట్టెదరు. సహోదహిణి స్వయముగా వీక్షాకంఠము కట్టుకొనును.)

గాంధీ—ఈ దీక్షాకంఠముయొక్క ఉద్దేశము:—“నేటినుండినేను భారత దేశస్వాతంత్ర్యమునకై దీక్షపూనితిని. సమరము ముగియువరకు నేను సర్వసౌఖ్యములు వర్జించెదను. దేశసేవయందు నా ప్రాణములు, ధనము, మనసు అర్పించుటకు వెనుదీయను” అని మూత్రము. ఇక స్వాతంత్ర్యప్రతిజ్ఞ తెల్పెదను. మీరందరూ నాతో ఉచ్చరింపుడు.

(గాంధీగారు చెప్పిననట్లు అందరూ స్వాతంత్ర్యప్రతిజ్ఞ వలుకుదురు).

స్వాతంత్ర్య ప్రతిజ్ఞ

“ఇండియాలో బ్రిటిష్ ప్రభుత్వమువారి పాలనవలన నమస్తే భారతీయుల స్వాతంత్ర్యము తొలగినది. భారతీయుల సంపద, విజ్ఞానము, విద్య, నాగరకత నశించినవి. కౌర్యము నష్టమయినది. పరాధీనత పెచ్చుపెరిగినది. భారతీయులు, అర్థికముగా, నైతికముగా, సాంఘికముగా, రాజకీయముగా పరాయి ప్రభుత్వ పరిపాలనలో అణచిపెట్టబడి నమస్తే శక్తులు కోల్పోయిరి. తిరిగి భారతీయులకు వైచెప్పిన శక్తులు సమకూడుటకు సంపూర్ణస్వాతంత్ర్యము అవసరము. ఇట్టి సంపూర్ణ స్వాతంత్ర్యమును కాంతి, నత్య, అహింస వద్దకులద్వారా స్వశక్తితో నా భారతదేశమునకు సంపాదించుటకై యీనాడు నేను ప్రతిజ్ఞ చేయుచున్నాను. స్వాతంత్ర్య సాధనలో నా ‘సర్వస్వము’ను దేశమునకు అర్పించుటకై ప్రతిజ్ఞ చేయుచున్నాను.”

త్రివర్ణపతాక వందనము

(గాంధీగారు త్రివర్ణపతాకమును ప్రతిష్ఠించెదడు. నాయకులందఱు కరుణగా పతాకపంజరము కప్పెదరు. ప్రధానములో గాంధీగారు పతాకపంజరము చేసెదరు. పతాకమునుగూర్చి కీర్తనలను చదివెదరు)

గాంధీ—స్వాతంత్ర్యభారతకీ జై.

(అంజర లక్ష్మీలగడరు. పిమ్మట రకీషత్రువులములలో శంకరములొనర్చి సైనికులుగా చేరెదరు.)

అజా—నేటినుండి మనమందఱము స్వాతంత్ర్యసమర సైనికులమైతిమి. ఇక స్వాతంత్ర్యభారతపాదులము కావలెను. అట్టి సుభద్రమువలె మనమందఱము కృషిచేయుచు వేదియుండవలెను.

గాంధీ—రాష్ట్రపతి! శాంతిసమర సైనికులను చేర్చుకొనునప్పుడు ప్రచారకులు యీ “ప్రబోధకరవ్రత్తిక” వ్రతులను వ్రజలకు పందిచెట్టు నట్లు ఏర్పాటుచేయుము. ఇక మనము శాంతిసమర సన్నాహ కార్యక్రమమున నిమగ్నులమై యుండెదముగాక. “వ్యక్తినత్యాగ్రహమును గూర్చి మున్ముందు అలోచించెదము.

కాజే—చిత్తము.

(గాంధీగారు ఇచ్చిన ఆ కరవ్రత్తిమను తీసికొని కాంగ్రెసువారింటికి చేరి కిచ్చి ముద్రపడి అక్షాపించును.) (వాలంటీరు ఇట్లు చదువును)

(ప్రబోధ కరవ్రత్తిము)

కాం. వా—భారత ప్రజలారా! మన భారతమూత ఛాన్యవిముక్తి మనము స్వాతంత్ర్య సమరమును సాగించుటకును సాగించుటకును మిశ్రమముగా అన్ని విధముల మీ దేశమునకు సాయముచేయుడు. మత, కుల, వర్గ, వర్ణములయొక్క విభేదములను సాటింపక శాంతిసమరమునకు సంసిద్ధులుగా నుండుడు. స్వాతంత్ర్యదీక్ష పూనుడు. సత్యాగ్రహ సైనికులుగా వేలకొలది చేరి దేశమును స్వాతంత్ర్యపదమున అగ్రగామిగా నిలబెట్టుడు. నిర్మాణకార్యక్రమముక్రమముతప్పక ఆచరింపుడు. భారతదేశం అచిరకాలంలో

సంపూర్ణ స్వాతంత్ర్యాన్ని సాధించి ప్రపంచ దేశాలలో తిలక్
మానికమై వెలయుగాక! రాట్నలక్ష్మిని పూజింపుడు. కడుము
కవ్వము లాడినచోట కరవు చొరనేరదు. కాన—

(కవారగాళ)

కడురుతో పడకండి కద్దరుకట్టండి కూడుగుడ్డలుమీకు కూడునండి
కాంతిగా చరియించి సత్యమేపలకండి తాత్పుగా కీర్తిని తెచ్చుకొనుడు
హిందువుల్ ముస్లిముల్ ఏకమైయుండండి నిజమైన మతమును
నేర్చుకొనుడు
కాంతిసమరమునందు చవ్వనచేరండి రైతు, కూలీలదే రాజ్యమండి.

చేతివృత్తుల సభివృద్ధి చేసికొనుడు
దయను చూపండి మూలల తరుమకండి
దేశమోక్షంబు సాధించి తెచ్చికొనుడు
దేశమూలకు జోహార్లు తెలుపుకొనుడు

స్వతంత్రభారత్ కీ జై.
స్వామాజ్యతత్వము నశించుగాక!
విప్లవము వర్ధిల్లుగాక!
ఇన్క్విలాబ్ జందాబాద్.
జై భరత్ మారాఠీ జై.
జై హింద్. వందేమాతరం

(తెరవడును.)

(సమాప్తి)



ఆంధ్ర రత్న గ్రంథమాల - పేరాల.

నియమములు

- (1) ఈ గ్రంథమాలయందు దేశోన్నతికి పనికివచ్చు సారస్వతగ్రంథములు సంవత్సరమునకు నాలుగుమాత్రము ప్రకటింపబడును.
- (2) పోషకులు, రాజపోషకులు, మహారాజపోషకులు ఈ గ్రంథమాలకు అవసరములేదు. సామాన్యులైన చందాదారుల అభిమానము చాలును.
- (3) కేవలం చందాదారులు మాత్రమే సంవత్సరమునకు రు 5/- లు ముందుగా కట్టి ఇందు చేరవలెను. తపాలాభృతి చందాదారులే భరించవలెను.
- (4) ఇందు వెలువరింపబడు గ్రంథములు ప్రజానీకమునకు అందుబాటులో నుండు భావలోనే యుండును.
- (5) నాటకాలు, నవలలు, కథలు చరిత్రలు ఇంతా యితరపోషకకావ్యముల సారస్వతగ్రంథములు ఇందు వీలునుబట్టి తప్పక ప్రకటింపబడును. ప్రకటించిన వారందోజులలోపుగా చందాదారులకు ప్రతులు పంపబడును.
- (6) ఈ గ్రంథమాలకు ఇద్దరు సంపాదకులు కలరు. వారు పుస్తక ప్రచురణకు బాధ్యత వహించెదరు. 1. చుండా రాఘమూర్తి, 2. అబ్బరాజు రంగారావు.

ఇట్లు,

కార్యాచరణ సంపాదకుడు.

అబ్బరాజు రంగారావు,

భావనా ఋషిపేట.

పేరాల, (వయా) చీరాల.

ఈ పుస్తకం వలయువారు :

అ బ్బ రా జు ర ం గా రా వు

సంపాదకులు

‘ఆంధ్రరత్న గ్రంథమాల’

భావనామిశ్రు, 1వ లేన్

పే రా ల

(వయా) చీ రా ల.

అ ని

వ్రా య ం డి.
